

# दक्षिण भारत राष्ट्रमत



தக்ஷிண பாரதத் ராஷ்டிரமத் | தினமணி ஹிந்தி நாளிதழ் | चेन्नई और बंगलूर से एक साथ प्रकाशित

**5** जन स्वास्थ्य की रक्षा को डबल इंजन सरकार प्रतिबद्ध : आदित्यनाथ

**6** कितने शरीफ हैं नवाज शरीफ?

**7** कंगना ने हमारा को बताया आधुनिक रावण

## फर्स्ट टेक

**पाकिस्तान में 10 दिनों में 300 से अधिक उड़ानें रद्द**  
रावलपिंडी/वार्ता। पाकिस्तान इंटरनेशनल एयरलाइंस इंधन की अनुपलब्धता और वित्तीय संकट के कारण बंद होने के कगार पर है। देश में पिछले 10 दिनों में 300 से अधिक उड़ानें रद्द कर दी हैं। एक राष्ट्रीय वाहक के प्रवक्ता ने इसकी पुष्टि की है। पाकिस्तान एयरलाइंस को संभवतः अब तक के इतिहास में सबसे खराब संकट का सामना करना पड़ रहा है। पाकिस्तान स्टेट ऑयल (पीएसओ) ने बकाया राशि का भुगतान न करने पर इंधन आपूर्ति में कटौती कर दी है। इस कदम से एयरलाइंस को 14 अक्टूबर से अंतरराष्ट्रीय मार्ग पर 134 सहित 322 उड़ानें रद्द करनी पड़ी हैं। प्रवक्ता के अनुसार मंगलवार को 27 घरेलू मार्गों के उड़ानों सहित कुल 51 उड़ानें रद्द करनी पड़ी थी। पाकिस्तान में बड़े पैमाने पर उड़ानें रद्द होने से हजारों यात्रियों को परेशानियों से जूझना पड़ रहा है।

**अमेरिका के कई प्रांतों ने मेटा पर मुकदमा किया**  
वॉशिंगटन/एपी। न्यूयॉर्क और कैलिफोर्निया सहित कई अमेरिकी प्रांतों ने मेटा प्लेटफॉर्म इंफो पर इंस्टाग्राम और फेसबुक के लिए जानबूझकर ऐसे फीचर बनाने का आरोप लगाते हुए मुकदमा दायर किया है, जो बच्चों को कंपनी के सोशल मीडिया मंच की लत लगाते हैं और युवाओं को नुकसान पहुंचाने के साथ ही उनमें मानसिक स्वास्थ्य से जुड़ी समस्याओं को बढ़ावा देते हैं। कैलिफोर्निया की संघीय अदालत में 33 प्रांतों की ओर से दायर मुकदमे में दावा किया गया है कि मेटा, कानून का उल्लंघन करते हुए 13 साल से कम उम्र के बच्चों के माला-पिता की सहमति के बिना उनसे जुड़ा डेटा नियमित रूप से डकड़ता करता है। इसके अलावा, नौ अटॉर्नी जनरल भी अपने-अपने प्रांतों में मेटा के खिलाफ मुकदमा दायर कर रहे हैं, जिससे कंपनी के खिलाफ कानूनी कदम उठाने वाले प्रांतों की संख्या बढ़कर 41 हो गई है।

**निर्वाचन आयोग अभिनेता राजकुमार राव को 'नेशनल आइकन' नियुक्त करेगा**  
नई दिल्ली/भाषा। हिन्दी फिल्म 'न्यूटन' में नक्सल प्रभावित छत्तीसगढ़ में चुनाव कराने की जिम्मेदारी संभालने वाले एक अधिकारी की भूमिका के जरिये प्रशंसा बटोरने वाले अभिनेता राजकुमार राव को निर्वाचन आयोग (ईसी) 'नेशनल आइकन' नियुक्त करेगा। आयोग मतादाताओं को चुनाव में हिस्सा लेने के लिए प्रोत्साहित करने के वारंटे प्रमुख भारतीयों को नेशनल आइकन के रूप में नियुक्त करता है। मुख्य चुनाव आयुक्त राजीव कुमार बृहस्पतिवार को राव को नेशनल आइकन के रूप में औपचारिक रूप से नियुक्त करेंगे।



## भारत के बारे में दुष्प्रचार को विफल करने को आगे आएं युवा : धनखड़

दक्षिण भारत राष्ट्रमत dakshinbharat.com

**नई दिल्ली/वार्ता।** उपराष्ट्रपति जगदीप धनखड़ ने बुधवार को युवाओं से भारत और उसके संस्थानों की छवि खराब करने के लिए कुछ ताकतों द्वारा फैलाई जा रही झूठी कहानियों को ठोस तर्क के साथ विफल और बेअसर करने का आह्वान किया। धनखड़ ने कहा कि कुछ ताकतें भारत की तरक्की को पचा नहीं पा रही हैं और वे अजीबोगरीब कारण से देश के बारे में उजड़पट्टा के आख्यान फैलाने में लगी हैं। उन्होंने भारतीय प्रौद्योगिकी संस्थान (आईआईटी) दिल्ली में

शिक्षकों और छात्रों के साथ बातचीत करते हुए, इस बात पर खेद भी जताया कि आज ऐसी बातें फैलायी जा रही हैं कि देश के प्रतिष्ठित आईआईटी केवल उच्च वर्ग की सेवा के लिए हैं। उन्होंने कहा, 'निश्चित रूप से जानता हूँ कि आईआईटी में गांव के लोग आते हैं, साधारण पृष्ठभूमि के लोग आते हैं, ऐसे लोग जिन्होंने बड़ी मुश्किल से इसे बनाया है, लेकिन आज बाहरी दुनिया के मन में इनकी अलग छवि बनाने की कोशिशें हो रही हैं। उन्होंने कहा कि इन प्रतिष्ठित संस्थानों में प्रवेश केवल योग्यता और योग्यता के आधार पर होता है। उन्होंने कहा कि असमानताओं को दूर करने का सबसे अच्छा तरीका गुणवत्तापूर्ण शिक्षा है। उपराष्ट्रपति ने कहा कि आज भारत को दुनिया के समान वर्तमान समय की चुनौतियों के लिए समस्या समाधानकर्ता के रूप में देखा जा रहा है। उन्होंने युवाओं से बड़े सपने देखने, निर्णायक ढंग से सोचने और असफलताओं से कभी न डरने का आग्रह किया। उन्होंने यह भी कहा कि आर्थिक राष्ट्रवाद हमारे देश के विकास के लिए मौलिक आवश्यकता है। धनखड़ ने कहा, कुछ अजीब कारणों से, हमारी वृद्धि कुछ लोगों को पच नहीं रही है। कुछ लोग तो यहां तक कह सकते हैं कि पाकिस्तान का भूख सूचकांक भारत से बेहतर है। कल्पना कीजिए कि वे कितनी दूर तक जा सकते हैं।

## 'न्यूजक्लिक' विवाद: प्रबीर पुरकायस्थ, अमित चक्रवर्ती दो नवंबर तक पुलिस हिरासत

**नई दिल्ली/भाषा।** दिल्ली की एक अदालत ने 'न्यूजक्लिक' के संस्थापक प्रबीर पुरकायस्थ और मानव संसाधन विभाग के प्रमुख अमित चक्रवर्ती को आतंकवाद विरोधी कानून यूएपीए के तहत दर्ज एक मामले में बुधवार को दो नवंबर तक के लिए पुलिस हिरासत में भेज दिया। 'न्यूजक्लिक' पर चीन समर्थक दुष्प्रचार फैलाने के लिए धन हासिल करने का आरोप है। दोनों आरोपियों को 15 दिन की न्यायिक हिरासत की अवधि समाप्त होने पर बुधवार को अदालत में पेश किया गया। पुलिस ने 10 अक्टूबर को अदालत से दोनों आरोपियों को जेल भेजने का अनुरोध किया था। उसने कहा था कि बाद में दोनों से हिरासत में आगे की पुष्टाछाह की मांग की जा सकती है। पुलिस ने बुधवार को अदालत से कहा कि यह कुछ गवाहों और आरोपियों को आमने-सामने बैठकर पुष्टाछाह करना चाहती है।

## धार्मिक विश्वास और प्रथाएं विपरीत परिस्थितियों में शक्ति देती हैं : मुर्मु

दक्षिण भारत राष्ट्रमत dakshinbharat.com

**नई दिल्ली/वार्ता।** राष्ट्रपति द्रौपदी मुर्मु ने आज कहा कि धार्मिक विश्वास और प्रथाएं विपरीत परिस्थितियों में राहत, आशा और शक्ति प्रदान करती हैं। श्रीमती मुर्मु ने बुधवार को यहां राष्ट्रपति भवन में एक अंतरधार्मिक बैठक को संबोधित करते हुए यह बात कही। राष्ट्रपति ने कहा कि धर्म जीवन में महत्वपूर्ण है। उन्होंने कहा, धार्मिक विश्वास और प्रथाएं हमें विपरीत परिस्थितियों में राहत, आशा और शक्ति प्रदान करती हैं। प्रार्थना और ध्यान मनुष्यों को आंतरिक शांति और भावनात्मक स्थिरता का अनुभव प्रदान करने में मदद करते हैं। लेकिन शांति, प्रेम,



पवित्रता और सत्य जैसे मौलिक आध्यात्मिक मूल्य हमारे जीवन को सार्थक बनाते हैं। इन मूल्यों से रहित धार्मिक प्रथाएं हमें लाभान्वित नहीं कर सकतीं। उन्होंने कहा कि समाज में शांति और सद्भाव को बढ़ावा देने के लिए, सहिष्णुता, परस्पर सम्मान और सद्भाव के महत्व को समझना आवश्यक है। श्रीमती मुर्मु ने कहा कि प्रत्येक मानव आत्मा स्नेह और सम्मान की हकदार है। आत्मबोध का भाव, मूल आध्यात्मिक गुणों के अनुसार जीवन-यापन करना और परमात्मा के साथ आध्यात्मिक संबंध रखना ही साम्प्रदायिक सद्भाव और भावनात्मक एकीकरण का सहज साधन है।

## एनसीईआरटी की समिति ने पाठ्यपुस्तकों में 'इंडिया' की जगह 'भारत' शब्द के इस्तेमाल की सिफारिश की

**नई दिल्ली/भाषा।** राष्ट्रीय शैक्षणिक अनुसंधान एवं प्रशिक्षण परिषद (एनसीईआरटी) द्वारा पाठ्यक्रम में संशोधन के लिए गठित उच्च स्तरीय समिति ने सभी स्कूलों में 'इंडिया' की जगह 'भारत' शब्द के इस्तेमाल की सिफारिश की है।

समिति के अध्यक्ष सी.आई. आइजक के अनुसार, समिति ने पाठ्यपुस्तकों में 'इंडिया' की जगह 'भारत' शब्द के इस्तेमाल, 'प्राचीन इतिहास' के स्थान पर 'क्लासिकल हिस्ट्री' शुरू करने, सभी विषयों के पाठ्यक्रम में भारतीय ज्ञान प्रणाली (आईएएस) शुरू करने की

सिफारिश की। हालांकि, एनसीईआरटी के अध्यक्ष दिनेश सकलानी ने कहा कि समिति की सिफारिशों पर अभी कोई निर्णय नहीं लिया गया है। आइजक ने 'पीटीआई-भाषा' से कहा, समिति ने सर्वसम्मति से सभी कक्षाओं की पाठ्यपुस्तकों में 'भारत' शब्द के इस्तेमाल की सिफारिश की है। हमने 'प्राचीन इतिहास' के स्थान पर 'क्लासिकल हिस्ट्री' पढ़ाने की भी अनुशंसा की है। आइजक ने कहा, भारत सदियों पुराना नाम है। 7,000 साल पुराने विष्णु पुराण जैसे प्राचीन ग्रंथों में भारत नाम का इस्तेमाल किया गया है।

## अयोध्या में 22 जनवरी को रामलला विराजेंगे नये मंदिर में

दक्षिण भारत राष्ट्रमत dakshinbharat.com

**नई दिल्ली/वार्ता।** अयोध्या में श्री राम जन्मभूमि पर बन रहे नए मंदिर में रामलला के नूतन विग्रह की प्राण प्रतिष्ठा प्रधानमंत्री नरेन्द्र मोदी की उपस्थिति में 22 जनवरी 2024 को होगी। विश्व हिन्दू परिषद के उपाध्यक्ष एवं श्री राम जन्मभूमि तीर्थ क्षेत्र के महासचिव चंपत राय ने बुधवार को यहां बताया कि आज वह मंदिर निर्माण समिति के अध्यक्ष नृपेंद्र मिश्रा, स्वामी विश्वप्रसन्न तीर्थ जी महाराज पेजवार मठ, उडुपी, कर्नाटक, स्वामी गोविंद देव गिरी जी महाराज पुणे (जो न्यास के बोधार्थक भी हैं) के साथ प्रधानमंत्री मोदी से मिले थे और उन्हें अयोध्या में अगले वर्ष 22 जनवरी को रामलला के



नूतन विग्रह की प्राण प्रतिष्ठा के अवसर पर पधारने के लिए औपचारिक निमंत्रण पत्र प्रस्तुत किया जिस पर प्रधानमंत्री ने सहजता से स्वीकृति प्रदान की। मोदी ने बाद में एक्स (पूर्व में ट्विटर) पर अपनी पोस्ट में लिखा, जय सियाराम! आज का दिन बहुत भावनाओं से भरा हुआ है। अभी श्रीराम जन्मभूमि तीर्थ क्षेत्र ट्रस्ट के पदाधिकारी मुझसे मेरे निवास स्थान पर मिलने आए थे। उन्होंने मुझे

व्यक्तिगत कार्य जलवायु के प्रति जिम्मेदारी का मूल है - लाइफ (LIFE)

31 अक्टूबर 2023 से पहले पंजीकरण करें

ऊर्जा संरक्षण पर राष्ट्रीय चित्रकला प्रतियोगिता 2023

ऊर्जा दक्ष विश्व के बारे में अपनी परिकल्पना को चित्रित करें

## राजीव चंद्रशेखर ने भारत-चीन युद्ध का मुद्दा उठाते हुए कांग्रेस पर निशाना साधा

दक्षिण भारत राष्ट्रमत dakshinbharat.com

**नई दिल्ली/भाषा।** भारतीय जनता पार्टी (भाजपा) के नेता एवं केंद्रीय मंत्री राजीव चंद्रशेखर ने बुधवार को कहा कि 1962 में भारत-चीन युद्ध का दौर स्वतंत्र भारत के इतिहास में हमेशा एक 'काले' और अपमानजनक अध्याय के रूप में अंकित रहेगा। उन्होंने सोशल मीडिया मंच 'एक्स' पर एक पोस्ट में कहा, यह यह समय था जब पंडित जवाहरलाल नेहरू और उनके वामपंथी रक्षा मंत्री कृष्णा मेनन



के तत्कालीन राजनीतिक नेतृत्व द्वारा अपनाई गई भ्रमपूर्ण 'हिंदी-चीनी भाई-भाई' नीति के लिए हजारों भारतीयों और हमारे सशस्त्र बलों के कई सदस्यों ने अपनी जान की कीमत चुकाई थी। युद्ध 20 अक्टूबर से 21 नवंबर के बीच हुआ था, जिसमें चीन ने लद्दाख में भारतीय भूमि के एक बड़े हिस्से पर कब्जा कर

समूह 'क' (5वीं, 6वीं और 7वीं कक्षा) | समूह 'ख' (8वीं, 9वीं और 10वीं कक्षा)

समूह 'क' और समूह 'ख' के लिए सामान्य विषय

LIFE - पर्यावरण अनुकूल जीवनशैली (LIFE - Lifestyle for Environment) अथवा (OR) हम इस धरती के उत्कृष्ट लोग हैं (We are Pro & Planet People)

पुरस्कार (प्रत्येक श्रेणी में)	राज्य / केंद्र शासित प्रदेश स्तर के पुरस्कार		राष्ट्रीय स्तर के पुरस्कार	
	समूह 'क'	समूह 'ख'	समूह 'क'	समूह 'ख'
प्रथम पुरस्कार (01)	₹ 50,000/-	₹ 50,000/-	₹ 1,00,000/-	₹ 1,00,000/-
दूसरा पुरस्कार (01)	₹ 30,000/-	₹ 30,000/-	₹ 50,000/-	₹ 50,000/-
तौसरा पुरस्कार (01)	₹ 20,000/-	₹ 20,000/-	₹ 30,000/-	₹ 30,000/-
प्रोत्साहन पुरस्कार (10)	₹ 7,500/-	₹ 7,500/-	₹ 15,000/-	₹ 15,000/-

पंजीकरण और पूरी जानकारी के लिए कृपया वेबसाइट [www.bee-studentsaward.in](http://www.bee-studentsaward.in) देखें।

तमिलनाडु के राज्य गौडल अधिकारी का पता

एम. चिदंबरनातन, मुख्य प्रबंधक, पावर ग्रिड कॉर्पोरेशन आफ इंडिया लिमिटेड (भारत सरकार का उद्यम) नं.2, पहला लेन, भारतीय नगर, नार्थ उस्मान रोड, टी.नगर, चेन्नई - 600 017 दूरभाष: 044-28342875 / 044-28342876, मोबाइल: 9446004147 ई-मेल: [paintingcompetition.chennai@gmail.com](mailto:paintingcompetition.chennai@gmail.com)

पावरग्रिड POWERGRID | Bureau of Energy Efficiency (BEE) A statutory body under Ministry of Power, Government of India [www.beeindia.gov.in](http://www.beeindia.gov.in) | [www.beeindia.gov.in](https://www.beeindia.gov.in) | [www.beeindia.gov.in](https://www.beeindia.gov.in)

26-10-2023 | 27-10-2023

सूर्योदय 5:44 बजे | सूर्यास्त 6:01 बजे

BSE 64,049.06 (-522.82) | NSE 19,122.15 (-159.60)

सोना 6,359 रु. (24 कैरेट) प्रति बाम | चांदी 78,000 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका

[epaper.dakshinbharat.com](http://epaper.dakshinbharat.com)

केलाशा मण्डेला, मो. 9828233434

**बदलाव का वक्त**

वक्त है बदलाव का, बदलें सभी व्यवहार को। बदल जाले तंत्र में, विस्तीर्ण भ्रष्टाचार को। हो सके तो रोक दें, अपराध की भरमार को। लोग सबे हो सियासी, चुने उन किरदार को।।







# भाजपा एवं राज्यपाल रवि का विरोध नहीं करते अन्नाद्रमुक प्रमुख पलानीस्वामी: द्रमुक

दक्षिण भारत राष्ट्रमत  
dakshinbharat.com

**चेन्नई।** तमिलनाडु में सत्तारूढ़ द्रविड़ मुन्नेत्र कश्गम (द्रमुक) ने बुधवार को आरोप लगाया कि अखिल भारतीय अन्ना द्रविड़ मुन्नेत्र कश्गम (अन्नाद्रमुक) प्रमुख ई. के. पलानीस्वामी ने भारतीय जनता पार्टी (भाजपा) और राज्यपाल आर एन रवि का विरोध नहीं किया है, जिससे यह स्पष्ट हो गया है कि भाजपा के प्रति उनका

विरोध एक नाटक है। द्रमुक के आधिकारिक तमिल मुखपत्र 'मुरासोली' ने एक संवाददाता सम्मेलन में पलानीस्वामी की उस प्रतिक्रिया का उल्लेख किया, जो उन्होंने तब जतायी थी जब उनसे आर्य-द्रविड़ विमर्श के बारे में राज्यपाल रवि की टिप्पणी के बारे में सवाल किया गया था। मुरासोली' में कहा गया है कि अन्नाद्रमुक के शीर्ष नेता ने भाजपा और पार्टी के 'प्रतिनिधि' के तौर पर कार्य करने वाले रवि का विरोध करने के लिए 'संचर्ष' किया।



DMK

आर्यन-द्रविड़ विवाद को लेकर राज्यपाल रवि की टिप्पणी के संदर्भ में एक संवाददाता सम्मेलन में पलानीस्वामी के जवाब का जिक्र करते हुए द्रमुक की आधिकारिक तमिल पत्रिका

'मुरासोली' ने कहा है कि अन्नाद्रमुक के शीर्ष नेता पलानीस्वामी को भाजपा और रवि का विरोध करने में परेशानी हुई। इसके अलावा, 'मुरासोली' की ओर से सवाल किया गया, ...क्या इससे यह स्पष्ट नहीं होता कि भाजपा का विरोध करने का पलानीस्वामी का रुख एक सुनियोजित नाटक है।' द्रमुक प्रमुख एवं मुख्यमंत्री एम के स्टालिन की टिप्पणी का हवाला देते हुए अन्नाद्रमुक का भाजपा के साथ संबंध तोड़ने का दावा

चालाकी भरा एक नाटक है, मुरासोली' ने उस आरोप को दोहराया और कहा कि पलानीस्वामी का 'झूठ' उजागर हो गया है। रवि ने 23 अक्टूबर को संकेत दिया था कि आर्य और द्रविड़ नरल जैसी कोई चीज नहीं है। उन्होंने कहा था कि इसलिए नरली विभाजन के दावे एक झूठी कहानी हैं और उन्होंने इसके लिए समानांतर इतिहास लिखने के प्रयासों को जिम्मेदार ठहराया। उन्होंने दावा किया था कि

अंग्रेजों द्वारा आर्य-द्रविड़ नरली विभाजन की झूठी कहानी को बढ़ावा देने की 'राजनीतिक साजिश' के कारण मारुतु बंधुओं और मुत्तुरामलिंग तेवर जैसे महान स्वतंत्रता सेनानियों का कद कम करके उन्हें जाति आधारित नेताओं तक सीमित कर दिया गया। द्रमुक मुखपत्र ने अन्नाद्रमुक का नेतृत्व करने के बावजूद द्रविड़ विचारधारा पर नहीं बोलने के लिए विपक्ष के नेता पलानीस्वामी पर निशाना साधा।



## रजनीकांत, अमिताभ बच्चन ने ज्ञानवेल की फिल्म की शूटिंग शुरू की

दक्षिण भारत राष्ट्रमत  
dakshinbharat.com

**चेन्नई।** जाने माने अभिनेताओं रजनीकांत और अमिताभ बच्चन ने निर्देशक टी जे ज्ञानवेल की फिल्म के लिए यहां बुधवार को शूटिंग शुरू की। दोनों अभिनेताओं ने फिल्म की शूटिंग शुरू होने की जानकारी सोशल मीडिया के जरिए दी। रजनीकांत और बच्चन ने इससे पहले 1991 में आई फिल्म 'हम' में साथ काम किया था।

बच्चन ने कहा, उनका जमीन से जुड़ा रहन-सहन और स्वभाव... उनकी असाधारण प्रतिभा और सिनेमा के महान कलाकारों के बीच उनकी शानदार उपस्थिति... और... दशकों से उन्हें मिल रही लोकप्रियता... और उन्होंने मुझे और मेरे परिवार को जो प्रेम दिया है, उसका तो कहना ही क्या...। इस फिल्म की घोषणा मार्च में की गई थी और यह रजनीकांत की 170वीं फिल्म होगी। फिल्म में फहद फारिस, राणा दग्गुबाती, रितिका सिंह, मंजू वारियर और दुशारा विजयन भी हैं। ए सुबास्करन इस फिल्म के निर्माता हैं और अनिरुद्ध रविचंद्र फिल्म के संगीतकार होंगे।



## राजभवन के मुख्य द्वार के बाहर फेंका गया 'पेट्रोल बम'

दक्षिण भारत राष्ट्रमत  
dakshinbharat.com

**चेन्नई।** तमिलनाडु के राजभवन के मुख्य द्वार के सामने

बुधवार को एक व्यक्ति ने पेट्रोल बम फेंका। पुलिस ने यह जानकारी दी। अधिकारियों ने बताया कि पेट्रोल बम फेंकने वाले व्यक्ति को तुरंत काबू कर लिया गया और आरोपी से पेट्रोल बम फेंकने के मकसद के बारे में पूछताछ की जा रही है। भारतीय जनता पार्टी (भाजपा) की प्रदेश इकाई के अध्यक्ष के. अन्नामलाई ने कहा कि यह घटना तमिलनाडु में कानून और व्यवस्था की वास्तविक स्थिति को दर्शाती है।

यहां एक आधिकारिक विज्ञप्ति में कहा गया है कि बढोतरी कुछ दिन पहले केंद्र सरकार द्वारा की गई घोषणा के अनुरूप है। विज्ञप्ति में कहा गया है कि राज्य सरकार

## तमिलनाडु सरकार के कर्मचारियों के डीए में की चार फीसदी की वृद्धि

दक्षिण भारत राष्ट्रमत  
dakshinbharat.com

**चेन्नई।** तमिलनाडु के मुख्यमंत्री एम.के.स्टालिन ने बुधवार को राज्य सरकार के कर्मचारियों और शिक्षकों में मिलने वाले महंगाई भत्ता में चार फीसदी की वृद्धि करने की घोषणा की। इसके बाद सरकारी कर्मचारियों का महंगाई भत्ता 42 प्रतिशत की बजाय 46 प्रतिशत मिलेगा और यह एक जुलाई से प्रभावी होगा। यहाँ एक आधिकारिक विज्ञप्ति में कहा गया है कि बढोतरी कुछ दिन पहले केंद्र सरकार द्वारा की गई घोषणा के अनुरूप है। विज्ञप्ति में कहा गया है कि राज्य सरकार



गंभीर वित्तीय संकट का सामना करने के बावजूद कर्मचारियों के अनुरोधों पर विचार कर रही है और अपने कर्मचारियों तथा शिक्षकों के कल्याण को ध्यान में रखते हुए अतिरिक्त धन आवंटित करेगी।

अपने कर्मचारियों के डीए में बढोतरी की है। विज्ञप्ति में कहा गया है कि केंद्र सरकार की हालिया बढोतरी के बाद तमिलनाडु सरकार ने भी अपने कर्मचारियों और शिक्षकों को मिलने वाले डीए को 42 से बढ़ाकर 46 प्रतिशत कर दिया है। स्टालिन की घोषणा से लगभग राज्य सरकार के 16 लाख कर्मचारियों, शिक्षकों, पेंशनभोगियों और पारिवारिक पेंशनभोगियों को लाभ होगा। विज्ञप्ति में कहा गया है कि सरकार इस संबंध में 2,546.16 करोड़ रुपये का अतिरिक्त व्यय करेगी और अपने कर्मचारियों तथा शिक्षकों के कल्याण को ध्यान में रखते हुए अतिरिक्त धन आवंटित करेगी।

## चन्द्र ग्रहण भारत में दृश्य होगा

दक्षिण भारत राष्ट्रमत  
dakshinbharat.com

**बेंगलूर।** साल 2023 का आखिरी चन्द्र ग्रहण आसोज सूदी पूर्णिमा शनिवार 28 अक्टूबर को मध्य रात्रि 01 बजकर 05 मिनट से प्रारंभ होगा और मध्य रात्रि 02 बजकर 23 मिनट पर मोक्ष होगा। चंद्र ग्रहण का सूतक दिन में 04 बजकर 05 मिनट से प्रारंभ होगा। चंद्र ग्रहण के समय दान-पुण्य करने का विशेष महत्व शास्त्रों में बताया गया है, इस दौरान राशि अनुसार दान किए जाए तो कुंडली के कई दोषों का असर कम हो सकता है। जब पृथ्वी सूर्य और चंद्रमा के बीच आती है तब ग्रहण लगता है। वैज्ञानिक नजरिए से ग्रहण एक खगोलीय घटना मात्र है, लेकिन धार्मिक दृष्टि से ग्रहण की घटना को शुभ नहीं माना जाता है। इस बार चंद्र ग्रहण अश्विनी नक्षत्र और मेष राशि में हो रहा है, अश्विनी नक्षत्र और मेष राशि में जन्मे

व्यक्तियों के लिए विशेष अशुभ रहेगा साथ ही दुर्घटना का भय भी बना रहेगा। आश्विन मास में चंद्र ग्रहण होने से कहीं प्रकृति-प्रकोप, दुर्भिक्ष भय, जन-धन की हानि आशंका भी रहेगी। राशि अनुसार चंद्र ग्रहण का प्रभाव: मेष, वृषभ, कन्या, मकर राशि वालों के लिए ग्रहण का प्रभाव अशुभ रहेगा, सिंह, तुला, धनु, मीन राशि वालों के लिए सामान्य रहेगा व मिथुन, कर्क, वृश्चिक, कुंभ राशि वालों के लिए ग्रहण का प्रभाव शुभ रहने के योग बन रहे हैं। धार्मिक मान्यताओं के अनुसार सूतक काल प्रारंभ होते ही शुभ कार्य व मंदिरों में पूजा-पाठ करने की मनाही होती है। ग्रहण के समय अपने इष्टदेव का स्मरण गुरु मंत्र का जाप करना चाहिए। ग्रहण के दौरान कई तरह की विशेष सावधानियां बरती जाती हैं। गर्भवती महिलाओं को ग्रहण नहीं देखना चाहिए, ग्रहण के बाद स्नान, दान-पुण्य करने से शुभ फल की प्राप्ति होती है। - पंडित जगदीश आचार्य, मोबाइल: 9448417398.

## प. बंगाल की पर्यटक बस कर्नाटक में पलटी, 24 लोग घायल

**चामराजनगर।** कर्नाटक के चामराजनगर जिले के बांदीपुर वन मार्ग पर पश्चिम बंगाल की एक पर्यटक बस के पलट जाने से कम से कम 24 लोग घायल हो गए। घटना में कोई जानमाल का नुकसान नहीं हुआ। पुलिस के अनुसार, पंजीकरण संख्या डब्ल्यूबी 37डी 5712 वाली बस बुधवार तड़के मेलुकामनहल्ली के पास वन सड़क पर एक मोड़ के पास चालक के नियंत्रण खो देने के बाद पलट गई। बस तमिलनाडु के हिल स्टेशन ऊटी से आ रही थी और मैसूर जा रही थी। घायल पर्यटकों को गुंडलुपेट अस्पताल में भर्ती कराया गया जहां उनका इलाज किया। सभी यात्री खतरे से बाहर हैं। यह बस पश्चिम बंगाल के नेमतपुर की पक्षीराज टूरर्स एंड ट्रेवल्स कंपनी की है। हालांकि यह हादसा जंगल के काफी अंदर हुआ जहां वन्यजीव अक्सर देखे जाते हैं, लेकिन कोई अप्रिय घटना नहीं हुई।

## पुस्तक विमोचन



बेंगलूर इंटरनेशनल सेंटर में लेखक शांका मणि द्वारा लिखित व पेंगुइन प्रकाशन द्वारा प्रकाशित 'मिडिल ऑफ डायमंड इंडिया' नामक अंग्रेजी संस्करण पुस्तक का विमोचन किया गया। पुस्तक में जन भागीदारी और उद्यम के माध्यम से राष्ट्रीय पुनर्जागरण की बात कही गई है। औपचारिक लॉन्च से पहले मनीष साबरवाल आदि ने पुस्तक के कुछ अंश सुनाए। विमोचन के मौके पर कार्तिक वेंकटेश, वनिता विवचनाथ, शोएब अहमद और संजय धवन आदि मौजूद थे।

## प्लेन के वॉशरूम में छुपाया गया एक किलो सोने का बार बरामद

दक्षिण भारत राष्ट्रमत  
dakshinbharat.com

**बेंगलूर।** बेंगलूर में सीमा शुल्क विभाग के अधिकारियों ने अबू धाबी से आए एक विमान की तलाशी ली और वॉशरूम में छिपाए गए एक पाउच में एक किलोग्राम सोने की इंट बरामद की। यह जानकारी बुधवार को एक आधिकारिक बयान में दी गई। बयान में कहा गया है, "24 अक्टूबर, 2023 को एयर करस्टम्स के अधिकारियों ने फ्लाइट ईवाई-238 में तलाशी ली, जो अबू धाबी से आई थी। तलाशी के दौरान विमान के वॉशरूम

में ब्लैक कलर का पाउच मिला, जिसमें सोने का पेस्ट था। 80,21,920 लाख रुपये कीमत का 1331.66 ग्राम सोना बरामद किया गया। इससे पहले, बेंगलूर एयर करस्टम्स के अधिकारियों ने 22 अक्टूबर को कुआलालंपुर, दुबई और कोलंबो से आए चार यात्रियों को रोका और 1.76 करोड़ रुपये मूल्य का लगभग तीन किलोग्राम सोना जब्त किया। दो यात्रियों को गिरफ्तार कर लिया गया और आगे की जांच जारी है। 21 अक्टूबर को बेंगलूर एयर करस्टम्स ने तीन यात्रियों के पास से 67.57 लाख रुपये मूल्य का 1.133 किलोग्राम सोना और 1.49 लाख रुपये मूल्य का एक आईफोन 14 मो वैक्स जब्त किया था।

## कर्नाटक सरकार ने केंद्र से 17,901 करोड़ रुपये का सूखा राहत पैकेज मांगा

**बेंगलूर।** कर्नाटक सरकार ने इस साल खरीफ सीजन में सूखे के कारण प्रभावित किसानों को मुआयजा देने के लिए बुधवार को केंद्र से 17,901.73 करोड़ रुपये के राहत पैकेज की मांग की। कर्नाटक के कृषि मंत्री एन. चेलुवराय स्वामी, ग्रामीण विकास मंत्री प्रियंक खरो और राजस्व मंत्री कृष्णा बायर गौडा ने केंद्रीय कृषि सचिव मनोज कुमार आहूजा और गृह सचिव अजय कुमार भन्ना से अलग-अलग मुलाकात की और उन्हें कर्नाटक में सूखे की स्थिति के बारे में जानकारी दी। राज्य के तीनों मंत्री सूखा प्रबंधन पर कर्नाटक मंत्रिमंडल की उप-समिति के सदस्य भी हैं।

बैठक के बाद गौडा ने संवाददाताओं से कहा, "हमने एनडीआरएफ मानदंडों के अनुसार कुल 17,901.73 करोड़ रुपये के सूखा राहत पैकेज की मांग की है। हमने केंद्र सरकार से जल्द से जल्द धनराशि जारी करने का अनुरोध किया है।" उन्होंने कहा कि 22 सितंबर तक, पूरे राज्य में 26 फीसदी कम बारिश दर्ज की गई, जिसके कारण खरीफ सीजन के दौरान लगभग 45.55 लाख हेक्टेयर कृषि और बागवानी फसल का नुकसान हुआ। उन्होंने कहा कि राज्य ने अब तक 216 तालुकों में सूखा घोषित किया है और नवंबर के पहले सप्ताह में और अधिक तालुकों को सूखाग्रस्त घोषित करने की संभावना की पड़ताल की जाएगी। राजस्व मंत्री ने कहा कि अनुमानित 17,901 करोड़ रुपये की सूखा राहत निधि में से राज्य सरकार ने पहली बार उच्च परिचय के लिए 12,577 करोड़ रुपये की मांग की है जिनकी आजीविका 90 दिन के सूखे के कारण गंभीर रूप से प्रभावित हुई है। उन्होंने कहा कि राज्य ने इस साल खरीफ सीजन (जुलाई-जून) के दौरान कृषि और बागवानी फसल के नुकसान के लिए 4414.29 करोड़ रुपये की मांग की है।

## राष्ट्रपति द्रोपदी मुर्मू 26-27 अक्टूबर को कर्नाटक, तमिलनाडु का दौरा करेंगी

दक्षिण भारत राष्ट्रमत  
dakshinbharat.com

**चेन्नई/नई दिल्ली।** राष्ट्रपति द्रोपदी मुर्मू 26 से 27 अक्टूबर तक कर्नाटक और तमिलनाडु का दौरा करेंगी। राष्ट्रपति भवन ने बुधवार को यह जानकारी दी। राष्ट्रपति बृहस्पतिवार को कर्नाटक के बेंगलूर में भारतीय प्रबंधन संस्थान, बेंगलूर के स्वर्ण जयंती समारोह में हिस्से के रूप में इसके स्थापना सप्ताह का उद्घाटन करेंगी। इस संबंध में राष्ट्रपति भवन की ओर से जारी एक बयान में कहा



गया कि मुर्मू महिला उद्यमियों और आईआईएम बेंगलूर में 'एन.एस. राघवन सेंटर फॉर एंटरप्रेनोरियल लर्निंग' के अधिकारियों के साथ भी बातचीत करेंगी। बयान में कहा गया कि 27 अक्टूबर को मुर्मू तमिलनाडु के चेन्नई में भारतीय समुद्री विध्वंसनायक के आठवें दीक्षा समारोह में भाग लेंगी।



## युवाओं और कामकाजी आयु वर्ग की पसंदीदा ट्रेन बनी वंदे भारत एक्सप्रेस

**दुबली।** ट्रेन संख्या 20662 धारवाड़ - केएसआर बेंगलूर वंदे भारत एक्सप्रेस कामकाजी आयु वर्ग के यात्रियों के लिए पसंदीदा विकल्प के रूप में उभरी है। हाल में किए गए एक नमूना आकार विश्लेषण में 62 प्रतिशत यात्री 25-59 वर्ष के आयु वर्ग के पाए गए हैं। यह ट्रेन उत्तर कर्नाटक को बेंगलूर के हलवल भरे आईटी हब से जोड़ती है। ट्रेन धारवाड़ से दोपहर 01:15 बजे प्रस्थान करती है और शाम 07:45 बजे केएसआर बेंगलूर पहुंचती है। यह रास्ते में एसएसएस दुबली, दायनगेरे और यशवंतपुर में रुकती है। वंदे भारत एक्सप्रेस इस खंड की अन्य ट्रेनों की तुलना में लगभग एक घंटा तेज है, जो इसे उनके दैनिक आवागमन के लिए बेहतर विकल्प बनाती है। इस ट्रेन के यात्रियों में देखा गया कि लगभग

20 प्रतिशत 18-24 वर्ष आयु वर्ग के हैं। वहीं, लगभग 20 प्रतिशत 25-34 वर्ष आयु वर्ग के और लगभग 30 प्रतिशत 35-49 वर्ष आयु वर्ग के हैं, जो कि युवाओं में बढ़ती लोकप्रियता को दर्शाता है। यह ट्रेन 360-डिग्री घूमने वाली सीटों, हर सीट के लिए टच-आधारित रीडिंग लाइट, स्वचालित प्लग दरवाजे, हर सीट के लिए मोबाइल चार्जिंग सॉकेट, जी पी एस - आ डि फ़ि र त ऑडियोविजुअल यात्री सूचना प्रणाली, मनोरंजन के लिए ऑनबोर्ड वाई-फाई, रिक्लाइनिंग एॉनोमिक सीटों से सुसज्जित है। यह बेहतर सवारी गुणवत्ता और कई अन्य सुविधाओं के लिए यात्रियों की पसंदीदा है। रेलवे ने कहा कि हम यात्रियों को कुशल, सुरक्षित और आरामदेह यात्रा विकल्प मुहैया कराने के लिए प्रतिबद्ध हैं।

## भाजपा ने कर्नाटक में फर्जी पहचान पत्र के मामले में सीबीआई या एनआईए से जांच की मांग की

दक्षिण भारत राष्ट्रमत  
dakshinbharat.com

**बेंगलूर।** भारतीय जनता पार्टी (भाजपा) ने बुधवार को मांग की कि फर्जी मतदाता पहचान पत्र और आधार कार्ड की जांच केंद्रीय अन्वेषण ब्यूरो (सीबीआई) या राष्ट्रीय अन्वेषण अधिकरण (एनआईए) से कराई जानी चाहिए क्योंकि मामला राष्ट्रीय सुरक्षा से जुड़ा है। फर्जी पहचान पत्र बनाने के मामले में बेंगलूर की केंद्रीय अपराध शाखा (सीसीबी) द्वारा हाल में तीन लोगों - एमएसएल टेक्नो सॉल्यूशन्स के मालिक मोनेश कुमार, उनके साथी भगत और राघवेंद्र की

गिरफ्तारी का जिक्र करते हुए भाजपा विधायक और पूर्व मंत्री एस सुरेश कुमार ने कहा कि तीनों के खिलाफ प्राथमिकी में अंकित अपराध राष्ट्रीय सुरक्षा से संबंधित है। कुमार ने आरोप लगाया, "प्राथमिकी में जिस आधार कार्ड का उल्लेख है, वह राष्ट्रीय सुरक्षा से जुड़ा है। फर्जी आधार कार्ड तैयार करना राष्ट्रीय सुरक्षा की दृष्टि से बड़ा अपराध है। ये सभी आरोपी शहरी विकास मंत्री बी सुरेश के करीबी सहयोगी हैं।" उन्होंने कहा, "यह एक अपराध है, इसलिए



भाजपा मांग करती है कि सीसीबी इस मामले में जांच नहीं कर सकती। इसकी जांच सीबीआई या एनआईए द्वारा की जानी चाहिए।" कुमार ने कहा कि इसके साथ ही एमएसएल टेक्नो सॉल्यूशन्स द्वारा बनाये गये आधार कार्ड को रद्द करने का आदेश जारी होना चाहिए क्योंकि यह समझना मुश्किल है कि भविष्य में इनका इस्तेमाल कहाँ हो सकता है। उन्होंने मांग की कि आरोपी ताकतवर हो सकते हैं, लेकिन ये बचने नहीं चाहिए क्योंकि यह एक राजनीतिक

मामला नहीं है, बल्कि समाज की सुरक्षा से जुड़ा विषय है। भाजपा विधायक ने कहा कि आधार कार्ड बनाने के लिए जन्म प्रमाण-पत्र जरूरी बनाया जाए। कुमार ने यह दावा भी किया कि 2023 के विधानसभा चुनाव जीतने के एकाग्र उद्देश्य के साथ ये दस्तावेज बनाये गये हैं। उन्होंने कहा, "हम भारत निर्वाचन आयोग से शिकायत कर रहे हैं कि पूरे नेटवर्क का पर्दाफाश कर पता लगाया जाए कि किन लोगों को ये फर्जी पहचान पत्र दिये जाते हैं। हम आयोग से मांग करेंगे कि इस मामले की जांच एनआईए या सीबीआई से कराई जाए क्योंकि ये दोनों जांच एजेंसियां इनकी उचित तरीके से जांच करने में सक्षम हैं।"





## मोदी सरकार की घोषणाएं खोखली : प्रियंका गांधी

दक्षिण भारत राष्ट्रमत  
dakshinbharat.com

जयपुर। कांग्रेस नेता प्रियंका गांधी ने केंद्र की नरेंद्र मोदी सरकार पर निशाना साधते हुए बुधवार को कहा कि उसकी घोषणाएं खोखली हैं। इसके साथ ही उन्होंने कहा कि केंद्र की भाजपा सरकार सिर्फ गिने-चुने उद्योगपतियों के लिए चल रही है। वह झुंझुनू के अरखावता में एक जनसभा को संबोधित कर रही थीं। पूर्वी राजस्थान नहर परियोजना, महिला आरक्षण सहित कई मुद्दों को लेकर केंद्र सरकार को घेरते हुए उन्होंने कहा, इनकी खोखली घोषणाएं हैं, खाली लिफाफे हैं। ये जो भी घोषणा करते हैं उन्हें जमीन पर नहीं उतारते हैं। इसके विपरीत, कांग्रेस की सरकार अपनी सारी घोषणाओं को जमीन पर उतार रही है।

कांग्रेस नेता ने कहा, आज जो मोदी जी की सरकार है, भाजपा की सरकार है, उसमें आपकी कोई सुनवाई नहीं है। यह सरकार सिर्फ गिने-चुने उद्योगपतियों के लिए



चल रही है। देवनायराय जी के मंदिर में प्रधानमंत्री द्वारा डाले गए लिफाफे में से कथित तौर पर 21 रूपए निकलने की टीवी पर दिखाई गई घटना का जिक्र करते हुए प्रियंका गांधी ने यह कटाक्ष भी किया, मोदी जी का लिफाफा खाली है। जनसभा को मुख्यमंत्री अशोक गहलोत, पूर्व उपमुख्यमंत्री सचिन पायलट एवं कांग्रेस प्रदेश अध्यक्ष गोविंद सिंह डोटसरा ने भी संबोधित किया।

उन्होंने कहा राजस्थान की कांग्रेस सरकार में 25 लाख रूपए तक का स्वास्थ्य बीमा मिल रहा है। ग्रामीण क्षेत्रों की 1000 इंद्रिया रसोई में 8 रूपए में पौष्टिक आहार

मिल रहा है। 500 रूपए में गैस सिलेंडर मिल रहा है। 1 करोड़ लोगों को बिजली फ्री मिली है। मिनिमम इनकम गारंटी एक्ट लागू है। 5 लाख गिंग यकर्स के लिए कानूनी सुरक्षा है। 12वीं तक शिक्षा मुफ्त है। 9 सरकारी यूनिवर्सिटी और 309 नए कॉलेज खुले हैं। 2500 नए महात्मा गांधी राजकीय स्कूल खोले गए हैं। हर जिले में अस्पताल, नर्सिंग होम हैं। सरकारी नौकरियों में टेका प्रथा खत्म हो चुकी है। 21 लाख किसानों का 14 हजार करोड़ का कर्ज माफ हुआ है। अन्र्णपूर्णा फूड पैकेट मिल रहा है।

## राजस्थान में महिलाओं के खिलाफ अपराध होने पर प्रियंका क्यों नहीं बोलती? : राज्यवर्धन

दक्षिण भारत राष्ट्रमत  
dakshinbharat.com

जयपुर। राजनैतिक पर्यटन डिविजन पर झुंझुनू आई प्रियंका वाड़ा पर महिला उत्पीड़न के मामलों में "गिद्ध राजनीति" करने का आरोप लगाते हुए भाजपा के राष्ट्रीय प्रवक्ता एवं सांसद राज्यवर्धन सिंह राठौड़ ने प्रेसवार्ता के दौरान प्रदेश की जनता की ओर से 12 ज्वलंत सवाल दागे हैं। जिसमें मुख्य रूप से दुष्कर्म, महिला उत्पीड़न, किसान आत्महत्या, दलित उत्पीड़न, किसानों की जमीन नीलामी, पेपर लीक, भ्रष्टाचार, बेराजगारी और प्रदेश में व्याप्त कांग्रेस की लूट को लेकर प्रियंका-राठौड़ पर सवालों के जरिये बड़ा हमला बोला है।

भाजपा के राष्ट्रीय प्रवक्ता एवं सांसद राज्यवर्धन सिंह राठौड़ ने प्रेसवार्ता को संबोधित करते हुए कहा कि कांग्रेस का संचालन करने वाले मुख्य परिवार की हस्ती प्रियंका वाड़ा आज राजनैतिक पर्यटन डिविजन पर राजस्थान के झुंझुनू आई हैं। महिला सुरक्षा के अंदर ये लोग गिद्ध राजनीति करते हैं, राजस्थान के बाहर जब कोई महिला अपराध होता है तब ये लोग जमकर मीडिया में बयान



बाजी करते हैं, लेकिन जैसे ही राजस्थान का बॉर्डर आता है इनकी जबान पर ताला लग जाता है। प्रदेश में 35 हजार से ज्यादा दुष्कर्म की घटनाएं हुईं, लेकिन राहुल गांधी और प्रियंका वाड़ा ने यहां की महिलाओं की सुरक्षा को लेकर एक बयान तक दिया क्या? क्या राजस्थान की महिलाएं प्रियंका वाड़ा और कांग्रेस के लिए सम्मान की पात्र नहीं हैं? इन लोगों की कथनी और करनी में मोटा फर्क सामने आता है।

भाजपा के राष्ट्रीय प्रवक्ता एवं सांसद राज्यवर्धन सिंह राठौड़ ने कहा कि देश के प्रधानमंत्री नरेंद्र मोदी जहां महिला सुरक्षा संरक्षण और उत्थान की दिशा में काम कर रहे हैं, वहीं दूसरी ओर प्रियंका वाड़ा का लक्ष्य है लड़ सकती हूं का नारा राजस्थान में आकर सिमट कर रह जाता है। प्रदेश में

करीब दो लाख महिला उत्पीड़न की रजिस्टर्ड घटनाएं दर्ज होने के बावजूद प्रियंका वाड़ा राजस्थान क्यों नहीं आई? प्रदेश में 7,700 निर्दोश नागरिकों की हत्या होती है, लेकिन कांग्रेस की तरफ से किसी नेता ने संवदेना तक प्रकट क्यों नहीं की? प्रियंका वाड़ा के भाई राहुल गांधी पिछले चुनावों में दस दिन में कर्जमाफी का वादा करके गायब हो गए और अब 1700 दिन बीत जाने पर प्रदेश की जनता उनसे सवाल पूछती है कि कर्जमाफी क्यों नहीं हुई? कर्ज से तंग आकर प्रदेश में करीब 350 किसानों ने आत्महत्या कर ली, लेकिन कांग्रेस सरकार मुतकों को किसान मानने से ही मना कर रही है। सरकार ने कहा कि खेत में काम करने वाला व्यक्ति किसान नहीं है जबतक उसके नाम से जमीन नहीं है। मेरा सवाल सरकार से यह है

कि क्या मजदूर के प्रति आपकी संवदेनाएं नहीं हैं? भाजपा के राष्ट्रीय प्रवक्ता एवं सांसद राज्यवर्धन सिंह राठौड़ ने प्रदेश में जेहादी मानसिकता के लोगों द्वारा कन्हेयालाल तेली, हरीश जाटव, आदर्श तापड़िया, योगेन्द्र मेघवाल, रतनलाल सोनी, कृष्णा वाल्मिकी और चिरंजीलाल सैनी सहित अनेक निर्दोश नागरिकों की हत्या की अनेक घटनाएं सामने आती हैं, लेकिन कांग्रेस की तरफ से इन लोगों के प्रति कोई संवदेना और पीड़ा प्रकट क्यों नहीं की गई? कर्जमाफी से झूझ रहे प्रदेश के 19,422 किसानों की जमीनें नीलाम हो जाती हैं, लेकिन प्रियंका वाड़ा की नजर इस तरह की खबरों पर क्यों नहीं जाती? यदि कांग्रेस के नेताओं में जरा भी धर्म बची है तो उन्हें किसानों और महिलाओं से माफी मांगनी चाहिए।

प्रदेश के उन 70 लाख युवाओं का क्या दोष था जिनका कैरियर पेपर लीक की भेंट चढ़ गया। हम मान भी लें कि पैसा तो लौटाया जा सकता है, लेकिन जो कीमती समय इन युवाओं का चला गया उसे कांग्रेस सरकार कैसे लौटाएगी? भाजपा के राष्ट्रीय प्रवक्ता एवं सांसद राज्यवर्धन सिंह राठौड़ ने कहा कि आरपीएससी के भीतर राजनैतिक नियुक्ति के नाम पर बाबूलाल कटारा गैंग ने जो अपराध किया उसके लिए जिम्मेदार कौन है? नेटबंदी, सुरक्षा और तमाम तामझाम करने के बावजूद प्रदेश में 19 बार पेपर लीक के मामले सामने आते हैं, आज प्रदेश के 70 लाख युवा पूछ रहे हैं कि इस पेपर लूट गैंग का सरगना कौन है? यह जनता के सामने आना चाहिए। वहीं आप देखिए प्रदेश में एक ऐसी एकेडमी भी है जिसमें लिखित परीक्षा में नंबर कम आने पर इंटरव्यू में पास करके एक ही परिवार के लोगों को नौकरी दी जाती है, इस एकेडमी का प्रोफेसर मुख्यमंत्री अशोक गहलोत है या कोई और? बेरोजगारी भत्ते की घोषणा के बावजूद सत्ता में आते ही भत्ते लागू कर दी जाती हैं। मेरा सवाल यह है कि कांग्रेस सरकार ने प्रदेश के कितने बेराजगारों को बेरोजगारी भत्ता दिया?

## भाजपा ने निर्वाचन आयोग से प्रियंका गांधी के खिलाफ कार्रवाई की मांग की

दक्षिण भारत राष्ट्रमत  
dakshinbharat.com

नयी दिल्ली/जयपुर। भारतीय जनता पार्टी (भाजपा) ने बुधवार को कांग्रेस नेता प्रियंका गांधी वाद्रा पर राजस्थान में चुनाव प्रचार के दौरान झूठे दावे करने के लिए 'प्रधानमंत्री नरेंद्र मोदी की निजी धार्मिक आस्था का उल्लेख करने का आरोप लगाया और निर्वाचन आयोग से उनके खिलाफ कार्रवाई करने का आग्रह किया। केंद्रीय मंत्री हरदीप सिंह पुरी और अर्जुन राम मेघवाल तथा पार्टी नेता अनिल बलूनी और ओम पाठक सहित भाजपा के एक प्रतिनिधिमंडल को कांग्रेस महासचिव के खिलाफ उचित कानूनी कार्रवाई करने के लिए निर्वाचन आयोग को एक शिकायत सांपी।

भाजपा ने अपनी शिकायत में कहा है कि वाद्रा ने 20 अक्टूबर को दोसा में एक जनसभा में कहा था कि उन्होंने टीवी पर देखा कि जब प्रधानमंत्री मोदी द्वारा एक मंदिर में दिए गए दान का एक लिफाफा खोला गया तो उसमें केवल 21 रूपये थे। भाजपा के अनुसार, प्रियंका ने कहा कि उन्होंने खबर देखी है लेकिन उन्हें नहीं पता कि यह दावा सही है या नहीं। इसके बाद उन्होंने भाजपा पर राजनीतिक हमला करते हुए कहा कि भाजपा जनता को 'लिफाफे' दिखाती है लेकिन चुनाव के बाद उनमें कुछ नहीं मिलता। भाजपा ने अपनी शिकायत में उनकी टिप्पणी का एक वीडियो भी शामिल किया है। राजस्थान में 25 नवंबर को विधानसभा चुनाव होने हैं।

मेघवाल और पुरी ने संवाददाताओं से कहा कि उन्होंने

मौजूदा कानूनों के अनुसार 'अपराध' किया है। उन्होंने कहा, क्या प्रियंका गांधी कानून से ऊपर हैं? क्या वह किसी कानून में विश्वास करती हैं? वह वैमनस्य फैलाने के लिए धार्मिक भावनाओं का इस्तेमाल कर रही हैं। वह ऐसा नहीं कर सकतीं।

मेघवाल ने कहा कि मोदी के दान से संबंधित दावा झूठ है और मीडिया ने भी इसे प्रमुखता दी है। उन्होंने कहा कि वह (प्रियंका) जनवरी में प्रधानमंत्री के मंदिर यात्रा के संबंध में अब भी झूठ बोल रही हैं। भाजपा ने निर्वाचन आयोग से की गई शिकायत में कहा, प्रियंका गांधी के इस बयान ने प्रधानमंत्री नरेंद्र मोदी की व्यक्तिगत धार्मिक श्रद्धा का उल्लेख करके स्वतंत्र और निष्पक्ष चुनाव की मूल बुनियाद का उल्लंघन किया है। भाजपा ने कहा कि उनकी टिप्पणी ने भारतीय दंड संहिता (आईपीसी) और जनप्रतिनिधित्व कानून का उल्लंघन किया है। इसमें कहा गया है कि आईपीसी चुनाव के संबंध में गलत बयान देने को भी अपराध मानता है जब झूठा चुनाव के परिणाम को प्रभावित करना हो। भाजपा ने कहा, इसलिए, आयोग से अनुरोध किया जाता है कि वह आदर्श आचार संहिता के उल्लंघन के लिए तत्काल कार्रवाई के साथ-साथ आरपीए 1951 और भारतीय दंड संहिता के प्रावधानों के अनुसार उचित कानूनी कार्यवाही शुरू करे ताकि यह सुनिश्चित किया जा सके कि किसी को भी झूठे, निंदात्मक और अपमानजनक बयान देकर, फर्जी कथन बनाकर चुनावों को प्रभावित करने की अनुमति न दी जाए या इस तरह के गैरजिम्मेदाराना बयान देकर लोगों की धार्मिक भावनाओं को आहत न किया जाए।

## जमीनी विवाद को लेकर झगड़े में एक व्यक्ति की ट्रैक्टर से कुचलकर हत्या

दक्षिण भारत राष्ट्रमत  
dakshinbharat.com

जयपुर। राजस्थान के भरतपुर जिले के बयाना सदर थाना क्षेत्र में बुधवार सुबह जमीन को लेकर झगड़े में एक व्यक्ति की ट्रैक्टर से कुचलकर हत्या कर दी गई। पुलिस महानिदेशक उमेश मिश्रा ने जमीनी विवाद को लेकर दो पक्षों के झगड़े में ट्रैक्टर से कुचलकर हत्या के मामले में पुलिस अधीक्षक सुदुल कछावा को स्थिति पर कड़ी नजर रखने के निर्देश दिये हैं। उन्होंने हत्या के आरोपी की तत्काल गिरफ्तारी के निर्देश भी दिये हैं।

मिश्रा ने कहा कि अड्डा गांव के ही बहादुर और अतर सिंह के बीच लंबे समय से जमीन को लेकर विवाद चल रहा था। बयाना सदर थानाधिकारी जयप्रकाश परमार ने बताया कि अड्डा गांव के बहादुर गुर्जर और अतर सिंह गुर्जर के बीच चल रहे जमीनी विवाद को लेकर बुधवार सुबह दोनों पक्षों के बीच झगड़ हुई और उन्होंने एक-दूसरे पर हमला किया।

उन्होंने बताया कि इस दौरान अतर सिंह का वृत्त 30-35 वर्षीय निरपत गुर्जर जमीन पर गिर गया तभी बहादुर पक्ष के एक युवक ने निरपत के ऊपर ट्रैक्टर चढा दिया। परमार के

अनुसार निरपत की मौके पर ही मौत हो गई। उन्होंने कहा कि हत्या के बाद आरोपी मौके से फरार हो गए। उन्होंने बताया कि इस संबंध में पांच लोगों को हिरासत में लिया गया है। उन्होंने बताया कि मृतक के शव को पोस्टमार्टम के लिये भेज दिया गया है। पुलिस के अनुसार इस घटना के पूर्व भी दोनों परिवारों में झगड़ा हुआ था और दोनों पक्षों ने एक दूसरे के खिलाफ मामला दर्ज करवाया था। उन्होंने बताया कि मृतक के परिजनों की ओर से इस संबंध में बहादुर गुर्जर और अन्य के खिलाफ हत्या का मामला दर्ज कराया गया है।

### मुलाकात



जयपुर में बुधवार को विद्याधर नगर के वार्ड नंबर 3 में वार्ड वासियों एवं कार्यकर्ताओं के साथ हुई बैठक में भाग लेती भाजपा प्रत्याशी दिवा कुमारी।



## नेता प्रतिपक्ष राजेन्द्र राठौड़ ने मुख्य निर्वाचन अधिकारी से की शिकायत, मुख्य सचिव उषा शर्मा को तत्काल कार्यमुक्त करे

दक्षिण भारत राष्ट्रमत  
dakshinbharat.com

जयपुर। प्रदेश में आचार संहिता लागू होने के बाद भी मुख्य सचिव सरकार के प्रतिनिधि के तौर पर कार्य कर रही है। मुख्य सचिव को पद से हटाने की मांग को लेकर राजस्थान विधानसभा में नेता प्रतिपक्ष राजेन्द्र राठौड़ के नेतृत्व में एक प्रतिनिधिमंडल ने मुख्य निर्वाचन अधिकारी को ज्ञापन सांपा है। इसकी जानकारी देते हुए नेता प्रतिपक्ष राजेन्द्र राठौड़ ने प्रेसवार्ता के उद्घाटन में कहा कि चुनाव आयोग की ओर से समय समय पर जारी किए परिपत्रों में निर्देशित किया गया है कि जिन अधिकारियों का सेवाकाल बढाया गया है वे चुनाव संबंधित किसी भी कार्य से जुड़े नहीं रह सकते।

राजस्थान में चुनाव के समय आचार संहिता की पालना में मुख्य सचिव की मुख्य भूमिका रहती है।

चुनाव आयोग की ओर से जो स्क्रिनिंग कमेटी बनाई गई है उसमें पूरा नियंत्रण चैयरमैन के तौर पर मुख्य सचिव के पास ही रखा गया है। इस कमेटी में विभिन्न विभागों के अधिकारी भी शामिल हैं।

उन्होंने कहा कि मुख्य सचिव उषा शर्मा सेवाकाल बढाए जाने के कारण सरकार से उपकृत अधिकारी हैं, इसके कारण वर्तमान पद पर रहते हुए उनके द्वारा निष्पक्ष रूप से कार्य नहीं करने और उपकृत करने वाले राजनीतिक दल के पक्ष में अपने पद का दुरुपयोग किए जाने की संभावना है। इसके चलते तत्काल प्रभाव से उषा शर्मा को कार्यमुक्त किया जाए और आचार संहिता लागू होने के बाद उनके किए गए निर्णयों को भी शून्य घोषित किया जाए। इसके लिए भाजपा का एक प्रतिनिधिमंडल जल्द ही भारत के मुख्य चुनाव आयुक्त को भी ज्ञापन सांपेगा।

इस दौरान नेता प्रतिपक्ष राजेन्द्र राठौड़ ने कहा कि प्रदेश में

महंगाई राहत शिपिर लगाकर शुरू की गई अन्र्णपूर्णा राशन किट योजना, गैस सिलेण्डर सब्सिडी योजना और महिलाओं को स्मार्ट फोन योजना के लिए सरकार ने तीन माह के लिए ही बजट दिया था। ऐसे में अब ये सभी योजनाएं बंद हो गई हैं। इन योजनाओं के बंद होने का मुख्य कारण राज्य सरकार की ओर से पर्याप्त बजट का आवंटन नहीं किया जाना था ना कि आचार संहिता के कारण यह योजना रुकी है।

उन्होंने कहा कि चुनाव आयोग के स्पष्ट निर्देश है कि चुनाव प्रचार के दौरान कोई भी नेता धार्मिक आधार पर देवी देवताओं की पूजा अर्चना पर टिप्पणी नहीं करेगा लेकिन पिछले दिनों प्रियंका वाड़ा ने प्रधानमंत्री नरेंद्र मोदी पर जो टिप्पणी की थी वह आचार संहिता का उल्लंघन थी। इसको लेकर चुनाव आयोग को ज्ञापन सांपा गया था लेकिन अब तक उस मामले में कोई कार्रवाई नहीं की गई है।

## वसुंधरा राजे ने धौलपुर में कार्यकर्ताओं से की मुलाकात

दक्षिण भारत राष्ट्रमत  
dakshinbharat.com

धौलपुर। पूर्व मुख्यमंत्री वसुंधरा राजे ने बुधवार को धौलपुर, बाड़ी, बसेड़ी एवं राजखेड़ा क्षेत्र से कार्यकर्ताओं को बुलाकर चुनावी हालातों का जायजा लिया है। जिले की चारों विधानसभा सीट को जिताने के लिए विधानसभा भेजने की बात कही है। भाजपा नेता एवं निजी सचिव अकील अहमद बाँबी ने

कहा कि धौलपुर विधानसभा क्षेत्र से डॉक्टर शिवचरण कुशवाहा को प्रत्याशी घोषित किया है। पार्टी के कार्यकर्ता एक होकर जुट जाएं और शोभारानी कुशवाहा को सबक सिखायें।

वसुंधरा राजे ने कार्यकर्ताओं से कहा 25 नवंबर को प्रदेश में चुनाव होगा। गिरे शिकवे छोड़कर एक जाजम पर बैठकर पार्टी के लिए काम करना होगा। आने वाले समय में भाजपा पार्टी की सरकार बन रही है।

वसुंधरा राजे ने कार्यकर्ताओं से कहा 25 नवंबर को प्रदेश में चुनाव होगा। गिरे शिकवे छोड़कर एक जाजम पर बैठकर पार्टी के लिए काम करना होगा। आने वाले समय में भाजपा पार्टी की सरकार बन रही है।



## कांग्रेस सरकार आई तो परिवार की महिला मुखिया को हर साल 10 हजार रुपए की सम्मान राशि : गहलोत

जयपुर। राजस्थान के मुख्यमंत्री अशोक गहलोत ने बुधवार को कहा कि राज्य में कांग्रेस सरकार के वापस सत्ता में आने पर एक करोड़ पांच लाख परिवारों को पांच सौ रुपये में रसोई गैस सिलेंडर दिया जाएगा और परिवार की महिला मुखिया को प्रतिवर्ष 10 हजार रुपये की सम्मान राशि दी जाएगी। उन्होंने कहा, हमारी सरकार आई तो एक करोड़ पांच लाख परिवारों को पांच सौ रुपये में रसोई गैस सिलेंडर मिलेगा। परिवार की महिला मुखिया को प्रतिवर्ष 10 हजार रुपये की सम्मान राशि दी जाएगी। उन्होंने कहा कि 'गृहलक्ष्मी गारंटी' के रूप में परिवार की महिला मुखिया को सम्मान के रूप में किस्तों में 10,000 रुपये प्रति वर्ष मिलेंगे। मुख्यमंत्री ने कांग्रेस नेता प्रियंका गांधी की मौजूदगी में झुंझुनू के अरखावता में एक जनसभा को संबोधित करते हुए यह घोषणा की। राज्य विधानसभा की 200 सीटों के लिए 25 नवंबर को मतदान होगा। मतगणना तीन दिसंबर को होगी।



दक्षिण भारत राष्ट्रमत

# जन स्वास्थ्य की रक्षा को डबल इंजन सरकार प्रतिबद्ध : आदित्यनाथ

दक्षिण भारत राष्ट्रमत  
dakshinbharat.com

**गोरखपुर/वार्ता।** उत्तर प्रदेश के मुख्यमंत्री योगी आदित्यनाथ ने बुधवार को कहा कि डबल इंजन वाली केंद्र व प्रदेश सरकार जन स्वास्थ्य की रक्षा के लिए संवेदनशील और पूरी तरह प्रतिबद्ध हैं और इसके लिए चलाई जा रही योजनाओं को यदि आम जन तक पहुंचा दिया जाए तो कोई व्यक्ति स्वास्थ्य सुविधाओं के अभाव में स्थित नहीं तोड़ेगा।

योगी ने गोरखपुर में द्धित तारामंडल क्षेत्र में निजी अस्पताल का उद्घाटन करते हुए कहा कि प्रधानमंत्री आयुष्मान योजना व मुख्यमंत्री जन आरोग्य योजना जलजलमंद लोगों की चिकित्सा सहायता में बेहद कारगर साबित हो रही है। योजना में पांच लाख रुपये



तक का मुफ्त इलाज उपलब्ध कराया जा रहा है। किसी कारण से जो लोग योजना के दायरे में नहीं आ सकते हैं उन्हें प्रधानमंत्री व मुख्यमंत्री राहत कोष तथा विधायक निधि से धन उपलब्ध कराया जा रहा है और

सभी को बेहतर उपचार की सुविधा मिल रही है। मुख्यमंत्री योगी ने कहा कि गोरखपुर स्वास्थ्य सेवा का नया हब बन चुका है। छह वर्ष पहले यहां का इकलौता बीआरडी मेडिकल कालेज बीमार था आज यहां सुपर

स्पेशलिटी शुरू होने के साथ अनेक संभावनाएं बढ़ गई हैं। प्रधानमंत्री गोरखपुर में एम्स का उद्घाटन कर चुके हैं। 2017 से पूर्व उत्तर प्रदेश में मात्र 12 मेडिकल कालेज थे आज सभी 75 जिलों में मेडिकल कालेज

बन चुके हैं या बन रहे हैं। तराई, बिहार व पूर्वी उत्तर प्रदेश के लोग स्वास्थ्य सुविधाओं के लिए गोरखपुर पर निर्भर हैं इसलिए यहां ऐसे केंद्र की स्थापना करने की जरूरत है जो उनकी जरूरतें पूरी कर सके। इसमें निजी क्षेत्र का भी योगदान हो। इसमें सरकार व निजी क्षेत्र दोनों की भूमिका महत्वपूर्ण है। उन्होंने कहा कि दिल्ली के आरपीआई इंस्टीट्यूट की तरह यहां भी आंख का एक बड़ा केंद्र निजी क्षेत्र को विकसित करना चाहिए। जिसे सभी नेत्र रोग विशेषज्ञ मिलकर संचालित करें जिसके पास आंखें नहीं उसके लिए सब व्यर्थ है। पहले 40 वर्ष के बाद महिलाओं की आंखें खराब हो जाती थीं क्योंकि वे चूल्हे पर खाना बनाती थीं। उज्वला योजना के अंतर्गत प्रधानमंत्री ने सभी को गैस सिलेंडर उपलब्ध करा दिया है। स्वास्थ्य के प्रति हम जितने जागरूक होंगे उतने लंबे समय तक समाज व राष्ट्र की सेवा कर सकेंगे।



## पूर्व मुख्यमंत्री हरीश रावत सड़क दुर्घटना में बालबाल बचे

**दिल्ली/भाषा।** उत्तराखंड के पूर्व मुख्यमंत्री हरीश रावत उस समय बालबाल बच गए जब हल्द्वानी से काशीपुर जाने समय उनकी कार सड़क के बीच लगे डिविडर से टकराकर दुर्घटनाग्रस्त हो गई। प्राप्त जानकारी के अनुसार, वरिष्ठ कांग्रेस नेता अपने कुछ कार्यकर्ताओं के साथ मंगलवार देर रात उधमसिंह नगर जिले के काशीपुर जा रहे थे कि तभी बाजपुर रेलवे क्रॉसिंग के पास एक वाहन को ओवरटेक करने के प्रयास में चालक कार से नियंत्रण खो बैठा और वह डिविडर से टकरा गई। मध्यरात्रि के करीब हुई इस दुर्घटना के समय आगे की सीट पर बैठे रावत घायल हो गए। रावत ने इस संबंध में पूछे जाने पर कहा कि कार के डिविडर से टकराते समय उन्हें कुछ झटके लगे थे जिसके लिए उन्होंने अस्पताल जाकर चेक अप करवाया। उन्होंने कहा कि चिकित्सकों ने सब कुछ ठीक बताया है। उन्होंने कहा कि उनके कुछ मित्रों ने इस घटना को सोशल मीडिया पर डाल दिया जिससे कुछ लोग चिंतित हो गए होंगे। रावत ने कहा कि चिंता की कोई जरूरत नहीं है तथा वह और उनके सभी सहयोगी ठीक हैं।

## पैरालिंपिक चैम्पियन सुमित अंतिल ने अपना ही विश्व रिकॉर्ड तोड़कर स्वर्ण जीता

**हंगकॉउ/भाषा।** गत पैरालिंपिक चैम्पियन सुमित अंतिल ने बुधवार को यहां हंगकॉउ एशियाई पैरा खेलों में भाला फेंक की एक 64 स्पर्धा में 73.29 मीटर का नया विश्व रिकॉर्ड बनाते हुए स्वर्ण पदक जीता। पच्चीस साल के सुमित ने 73.29 मीटर के प्रयास के साथ स्वर्ण पदक अपने नाम किया। उन्होंने 70.83 मीटर के अपने ही विश्व रिकॉर्ड में सुधार किया जो उन्होंने इस साल पेरिस में विश्व पैरा एथलेटिक्स चैम्पियनशिप में स्वर्ण पदक जीतने के दौरान बनाया था। एक अन्य भारतीय पुष्पेंद्र सिंह ने इसी स्पर्धा में 60.06 मीटर के प्रयास के साथ कांस्य पदक जीता। शीलंका के समिता अराचिगे कोडिथुवाकु (64.09) को रजत पदक मिला। सुमित ने तोक्यो पैरालिंपिक की पुरुष भाला फेंक एक 64 स्पर्धा में 68.55 मीटर के प्रयास से स्वर्ण पदक जीता था जो तत्कालिन विश्व रिकॉर्ड था। मौजूदा हंगकॉउ एशियाई पैरा खेलों में भारत ने आज 24 पदक जीते जिनमें से 17 और सभी छह स्वर्ण एथलेटिक्स में मिले। उन्होंने 58 पदक जीत चुके हैं जिसमें 15 स्वर्ण, 20 रजत और 23 कांस्य हैं। अंजू धामा पैरा एशियाई खेलों के एक ही स्तर में दो स्वर्ण जीतने वाले पहले भारतीय बन गए। उन्होंने पुरुषों की टी11 1500 मीटर रैस में चार मिनट 27.70 सेकंड का समय निकालकर स्वर्ण जीता। भारत के सुंदर सिंह गुर्जर ने भी एक 46 भालाफेंक में नया विश्व रिकॉर्ड बनाते हुए 68.60 मीटर के श्रे के साथ पीला तमगा जीता। इससे पहले विश्व रिकॉर्ड 67.79 मीटर का था जो शीलंका के दिनेश एम हेराथ के नाम था।

## सवाल पूछने के बदले रिश्त के आरोप मामले में भाजपा सांसद दुबे ने महुआ मोडिया पर तेज किया हमला

दक्षिण भारत राष्ट्रमत  
dakshinbharat.com

**नई दिल्ली/भाषा।** भारतीय जनता पार्टी के सांसद निशिकांत दुबे ने बुधवार को तृणमूल कांग्रेस की लोकसभा सदस्य महुआ मोडिया पर अपना हमला तेज कर दिया और उनके खिलाफ "सवाल पूछने के बदले रिश्त" के आरोपों को लेकर कई प्रश्न खड़े किए तथा कहा कि यह संसद की गरिमा और भारत की सुरक्षा का मामला है।

सोशल मीडिया मंच 'एक्स' पर एक पोस्ट में, उन्होंने मोडिया से यह स्पष्ट करने के लिए कहा कि उनका राष्ट्रीय सूचना विज्ञान केंद्र (एनआईसी) मेल



दुबई में खोला गया था या नहीं और उनकी विदेश यात्राओं का खर्च किसने वहन किया था। भाजपा सांसद ने मोडिया का नाम लिए बिना पोस्ट में कहा, "सवाल अडाणी, डिग्गी या चोरी के बारे में नहीं है, बल्कि देश को गुमराह कर आपके भ्रष्टाचार का है।" उन्होंने "डिग्गी वाली देश बेचे" और "चंद पैसे के लिए जमीर बेचे" हैशटैग के साथ लिखा कि सवाल संसद की गरिमा, भारत की

सुरक्षा और उक्त सांसद के स्वामित्व, भ्रष्टाचार और आपराधिकता का है। दुबे ने कहा, "जवाब देना है कि दुबई में एनआईसी मेल खोला गया था या नहीं? पैसे के बदले सवाल पूछे गए या नहीं? विदेश यात्राओं का खर्च किसने वहन किया? विदेश जाने के लिए लोकसभा अध्यक्ष और विदेश मंत्रालय से कभी अनुमति ली गई थी या नहीं?" केंद्रीय सूचना प्रौद्योगिकी मंत्री अश्विनी वैष्णव ने मंगलवार को कहा था कि एनआईसी मोडिया के खिलाफ दुबे द्वारा लगाए गए आरोपों की जांच में संसद की आचार समिति को "पूरा सहयोग" देना। दुबे ने वैष्णव के पूरा की एक प्रति 'एक्स' पर साझा करते हुए कहा था कि यह "धर्म युद्ध" की शुरुआत है।

## यह चुनाव रेवड़ी और रबड़ी के बीच के मुकाबले का है : शीनेत

दक्षिण भारत राष्ट्रमत  
dakshinbharat.com

**रायपुर/भाषा।** कांग्रेस की राष्ट्रीय प्रवक्ता सुप्रिया शीनेत ने बुधवार को कहा कि भाजपा गरीबों और जरूरतमंदों के लिए कल्याणकारी पहल को 'रेवड़ी' कहती है, लेकिन उद्योगपति अडाणी को परोसी गई 'रबड़ी' के बारे में नहीं बोलती है।

शीनेत ने छत्तीसगढ़ विधानसभा चुनाव को 'रेवड़ी' और 'रबड़ी' के बीच की लड़ाई करार देते हुए कहा कि यदि भाजपा जनकल्याण के कार्यों को 'रेवड़ी' बांटना कहती है तो कांग्रेस ऐसा करती रहेगी। उन्होंने यहां प्रदेश कांग्रेस कार्यालय राजीव भवन में संवाददाता सम्मेलन में कहा कि शराबबंदी (2018) के चुनावों में कांग्रेस द्वारा किया गया वादा) को राज्य में कैसे लागू किया जा सकता है, यह विचार-विमर्श और आम सहमति के बाद अगली निर्वाचित सरकार द्वारा तय किया जाएगा।



उन्होंने कहा, "आज जब छत्तीसगढ़ का चुनाव मुहाने पर है तो कांग्रेस सरकार अपने काम के दम पर और अपने रिपोर्ट कार्ड पर जनता से वोट मांग रही है। हमारी प्रतिद्वंद्वी भारतीय जनता पार्टी एक बार फिर से जुमलों की बारिश कर रही है। और नीरज चोपड़ा (भाला फेंक एथलीट) से अधिक लंबा फेंकने में माहिर

## गैर मान्यता प्राप्त मदरसों को बेसिक शिक्षा विभाग का नोटिस अवैध: मद्रसा बोर्ड

**लखनऊ/भाषा।** बेसिक शिक्षा विभाग द्वारा मुजफ्फरनगर समेत कई जिलों में गैर मान्यताप्राप्त मदरसों को नोटिस भेजे जाने पर उत्तर प्रदेश मदरसा शिक्षा बोर्ड ने नाराजगी जाहिर करते हुए इसे "अवैध" कार्रवाई बताया है। बोर्ड के अध्यक्ष इफ्तिखार अहमद जावेद ने बुधवार को एक बयान जारी कर बेसिक शिक्षा विभाग द्वारा मुजफ्फरनगर, अमेठी और कोशांबी समेत कई जिलों में गैर मान्यता प्राप्त मदरसों को नोटिस भेजे जाने और उनके संचालन के आधार के बारे में पूछे जाने का विरोध किया है। उन्होंने कहा कि मदरसों के निरीक्षण का अधिकार सिर्फ अल्पसंख्यक कल्याण विभाग को है और बेसिक शिक्षा विभाग की दखलदारी से मदरसों में असहजतापूर्ण स्थिति पैदा हो रही है। मुजफ्फरनगर में बेसिक शिक्षा विभाग ने हाल ही में कुछ शिकार्यों पर कार्रवाई करते हुए लगभग 12 गैर मान्यताप्राप्त मदरसों को नोटिस भेजकर उनसे पूछा है कि आखिर बिना पंजीकरण कराए व किस आधार पर संस्थान संचालित कर रहे हैं। नोटिस में कहा गया है कि अगर मदरसे जवाब नहीं देते हैं तो उन पर प्रतिदिन 10 हजार रुपये के हिसाब से जुर्माना लगाया जाएगा।

## जियो हर 10 सेकंड में कर सकता है एक 5जी सेल तैनात

देश में 85% 5जी नेटवर्क स्थापित : आकाश अंबानी



**नई दिल्ली/भाषा।** दूरसंचार प्रमुख कंपनी रिलायंस जियो के चेयरमैन आकाश अंबानी ने कहा कि कंपनी ने भारत में 85 प्रतिशत 5जी नेटवर्क तैनात कर दिया गया है और वह हर 10 सेकंड में एक 5जी सेल तैनात करने की क्षमता रखती है। ब्रॉडबैंड स्पीड व क्वालिटी मापने वाली कंपनी ओकला द्वारा जारी एक बयान के अनुसार, रिलायंस जियो के चेयरमैन ने कहा कि कंपनी ने दिसंबर 2023 की तय समय सीमा से पहले पूरे देश में 5जी नेटवर्क का विस्तार कर दिया है।

आकाश अंबानी ने कहा, "मुझे 'दू 5जी रोल-आउट' की हमारी गति पर काफी गर्व है। आज हमने दिसंबर 2023 की अपनी तय समय सीमा से पहले पूरे देश में मजबूत दू 5जी नेटवर्क का विस्तार किया है। भारत में संपूर्ण 5जी तैनाती का 85 प्रतिशत जियो द्वारा किया गया है। हर 10 सेकंड में एक 5जी सेल तैनात किया जा रहा है।" दूरसंचार विभाग के अनुसार, देश भर में 5जी के लिए 3.38 लाख से अधिक बेस स्टेशन तैनात किए गए हैं। ओकला ने कहा कि जियो भारत में नंबर एक नेटवर्क के रूप में उभरा है।



## भाजपा ने निर्वाचन आयोग से प्रियंका गांधी के खिलाफ कार्रवाई की मांग की

दक्षिण भारत राष्ट्रमत  
dakshinbharat.com

**नई दिल्ली/भाषा।** भाजपा ने बुधवार को कांग्रेस नेता प्रियंका गांधी वाद्रा पर राजस्थान में चुनाव प्रचार के दौरान झूठे दावे करने के लिए 'प्रधानमंत्री नरेन्द्र मोदी की निजी धार्मिक आस्था का उल्लेख करने का आरोप लगाया और निर्वाचन आयोग से उनके खिलाफ कार्रवाई करने का आग्रह किया।

केंद्रीय मंत्री हरदीप सिंह पुरी और अर्जुन राम मेघवाल तथा पार्टी नेता अनिल बलूनी और ओम पाठक सहित भाजपा के एक प्रतिनिधिमंडल ने कांग्रेस महासचिव के खिलाफ उचित कानूनी कार्रवाई

करने के लिए निर्वाचन आयोग को एक शिकायत सौंपी। भाजपा ने अपनी शिकायत में कहा है कि वाद्रा ने 20 अक्टूबर को दोसा में एक जनसभा में कहा था कि उन्होंने टीवी पर देखा कि जब प्रधानमंत्री मोदी द्वारा एक मंदिर में दिए गए दान का एक लिफाफा खोला गया तो उसमें केवल 2.1 रुपये थे। भाजपा के अनुसार, प्रियंका ने कहा कि उन्होंने खबर देखी है लेकिन उन्हें नहीं पता कि यह दावा सही है या नहीं। इसके बाद उन्होंने भाजपा पर राजनीतिक हमला करते हुए कहा कि भाजपा जनता को 'लिफाफे' दिखाती है लेकिन चुनाव के बाद उनमें कुछ नहीं मिलता। भाजपा ने शिकायत में उनकी टिप्पणी का एक वीडियो भी शामिल किया है।

## प्रधानमंत्री को मिले स्मृति चिन्हों, उपहारों की ई-नीलामी को अच्छी प्रतिक्रिया मिल रही : लेखी

दक्षिण भारत राष्ट्रमत  
dakshinbharat.com

**हैदराबाद/भाषा।** केंद्रीय संस्कृति राज्य मंत्री मीनाक्षी लेखी ने बुधवार को कहा कि प्रधानमंत्री नरेन्द्र मोदी को मिले स्मृति चिन्हों और उपहारों की ई-नीलामी को अच्छी प्रतिक्रिया मिल रही है और उन्होंने कहा कि इस कार्यक्रम की अंतिम तिथि (31 अक्टूबर) से पहले अधिक से अधिक लोगों को इसमें भाग लेना चाहिए।

उन्होंने बताया कि इससे मिलने वाला धन 'नमामि गंगे' कार्यक्रम (गंगा के संरक्षण और



पुनर्जीवन के लिए केंद्र सरकार की प्रमुख पहल) में जाएगा। उन्होंने कहा, "राम दरबार, हनुमान जी, ये हमेशा से पसंदीदा वस्तुओं में रहे हैं, लेकिन इस बार, यरुशलम से मिला स्मृति चिह्न भी काफी पसंद किया जा रहा है।" उन्होंने कहा, "हम चाहते हैं कि अधिक से अधिक लोग इसमें भाग लें। क्योंकि अब दिन कम रह गए हैं। 31


अक्टूबर इसकी आखिरी तारीख है।" लेखी ने 23 अक्टूबर को कहा था कि प्रधानमंत्री नरेन्द्र मोदी को मिले उपहारों और स्मृति चिन्हों की ई-नीलामी के नवीनतम दौर में राम दरबार की एक प्रतिमा, अमृतसर के स्वर्ण मंदिर का मॉडल, कामधेनु और यरुशलम से मिला स्मृति चिह्न भी लोगों के बीच लोकप्रिय हो रहा है। यह ई-नीलामी दो अक्टूबर को शुरू हुई थी जो कि 31 अक्टूबर तक चलती। लेखी ने दो अक्टूबर को कहा था, "पिछले चार संस्करणों में सात हजार से अधिक वस्तुओं को ई-नीलामी के लिए पेश किया गया था और इस बार 9.12 वस्तुएं रखी गई हैं।"

## सिबल का भाजपा पर कटाक्ष आप राजनीतिक लाभ के लिए कितनी बार भगवान राम का इस्तेमाल करेंगे?

दक्षिण भारत राष्ट्रमत  
dakshinbharat.com

**नई दिल्ली/भाषा।** राज्यसभा सदस्य कपिल सिबल ने बुधवार को भारतीय जनता पार्टी (भाजपा) पर राजनीतिक लाभ के लिए भगवान राम का इस्तेमाल करने का आरोप लगाया और कहा कि भाजपा के शासन में भगवान राम का एक भी गुण दिखाई नहीं देता। सिबल की यह टिप्पणी प्रधानमंत्री नरेन्द्र मोदी द्वारा यह कहे जाने के एक दिन बाद आई है कि अयोध्या में भगवान राम का एक भव्य मंदिर बनाया जा रहा है।

मोदी ने कहा, "भगवान श्री राम बस आने ही वाले हैं।" प्रधानमंत्री का यह भी कहना था कि अगली रामनवमी के दौरान मंदिर में प्रार्थना से पूरी दुनिया में खुशियां फैलेंगी।



कपिल सिबल ने 'एक्स' पर

## ओडिशा सरकार ने 385 करोड़ रुपये बजट वाली कौशल विकास योजना तैयार की

**भुवनेश्वर/भाषा।** ओडिशा सरकार ने युवाओं को नये युग की प्रौद्योगिकियों और उभरते उद्योगों के लिए आवश्यक कौशल के साथ सशक्त बनाने के लिए 385 करोड़ रुपये के बजट के साथ चालू वित्त वर्ष से तीन वर्षों के लिए एक योजना तैयार की है। कौशल विकास एवं तकनीकी शिक्षा विभाग द्वारा जारी एक अधिसूचना में कहा गया है कि 'नूतन उद्यम अभिलाषा' (एनयूए) कार्यक्रम राज्य के सभी 30 जिलों में प्रभावी होगा और आदिवासी व दूरदराज के क्षेत्रों को प्राथमिकता देगा। इसे रोजगार, तकनीकी शिक्षा एवं प्रशिक्षण निदेशालय और विश्व कौशल केंद्र द्वारा कार्यान्वित किया जाएगा। अधिसूचना में कहा गया है कि यह योजना प्रशिक्षण देने के लिए मौजूदा और नये कौशल संस्थानों और उद्योगों के साथ साझेदारी को मजबूती देगी। कौशल विकास एवं तकनीकी शिक्षा विभाग की प्रधान सचिव उषा पायी ने अधिसूचना में कहा कि कार्यक्रम उच्च गुणवत्ता वाले प्रशिक्षण, उद्योग से जुड़ाव को बढ़ावा देने व रोजगार योग्य कौशल को बढ़ाकर उभरते उद्योगों में कुशल मानव संसाधन के कमी को दूर करने की दिशा में काम करेगा।

## विश्व कप के कुछ और मुकाबलों से बाहर हो सकते हैं हार्दिक पंड्या, एनसीए में चोट से उबर रहे

दक्षिण भारत राष्ट्रमत  
dakshinbharat.com

**नई दिल्ली/भाषा।** स्टार ऑलराउंडर हार्दिक पंड्या भारत के अगले दो विश्व कप मुकाबलों से भी बाहर रह सकते हैं क्योंकि वह टखने की चोट से उबर नहीं पाए हैं जिसके कारण पिछले मैच में नहीं खेल पाए थे। पुणे में 19 अक्टूबर को बांग्लादेश के खिलाफ क्षेत्ररक्षण करते हुए पंड्या के टखने में चोट लगी थी और वह 22 अक्टूबर को धर्मशाला में न्यूजीलैंड के खिलाफ नहीं खेल पाए थे। बड़ौदा का यह खिलाड़ी चोट से उबरने के लिए सोमवार को राष्ट्रीय क्रिकेट अकादमी (एनसीए) चला गया था। एनसीए के एक सूत्र ने पीटीआई को बताया, "हार्दिक का उपचार चल रहा है।



उसके बाएं टखने की सूजन काफी कम हुई है लेकिन वह समाहित ही गेंदबाजी की शुरुआत करेगा। इस समय उन्हें उबरने का समय देना महत्वपूर्ण है। भारत अब तक अपने पांचों मैच जीतकर सेमीफाइनल में पहुंचने के लिए काफी मजबूत स्थिति में है इसलिए पंड्या को अगले दो मैच के लिए आराम दिया जा

सकता है जिससे उन्हें नॉकआउट से पहले पूरी तरह से उबरने का मौका मिलेगा। बीसीसीआई के एक सूत्र ने कहा, "पंड्या को गंभीर मोच आई है लेकिन सौभाग्य से फ्रैक्चर नहीं हुआ है। बीसीसीआई की मेडिकल टीम अधिकतम एहतियात बरतना चाहती है। उनके अगले दो से तीन मैच से बाहर रहने की संभावना है। टीम चाहती है कि वह नॉकआउट चरण के लिए पूरी तरह फिट हों।" पंड्या का गुरुवार को फिटनेस परीक्षा हो सकती है और बीसीसीआई की मेडिकल टीम इसी के आधार पर उनकी वापसी की तारीख तय करेगी। इस दौरान उनकी गेंदबाजी पर विशेष ध्यान दिया जाएगा और देखा जाएगा कि पूरा जोर लगाकर गेंदबाजी करते हुए बाएं पैर के टखने को लेकर वह असहज तो नहीं हैं।

## 'मैरा लक्ष्य हमेशा बेहतर होना, उत्कृष्टता के पीछे भागना नहीं'

**चेन्नई/भाषा।** मौजूदा विश्व कप में अच्छी फॉर्म में चल रहे भारत के स्टार बल्लेबाज विराट कोहली का कहना है कि उनका लक्ष्य हमेशा बेहतर होना रहा है, उत्कृष्टता के पीछे भागना नहीं। कोहली अभी टूर्नामेंट में भारत के लिए सबसे ज्यादा रन बनाने वाले खिलाड़ी हैं। उन्होंने पांच मैच में 118.00 की औसत से 354 रन बनाए हैं जिसमें एक शतक और तीन अर्धशतक शामिल हैं। कोहली ने स्टार स्पॉटर्स से कहा, "मैंने हमेशा इस पर काम किया है कि मैं हर दिन, हर अभ्यास सत्र, हर साल और हर सत्र में खुद को कैसे बेहतर बना सकूँ। इसी ने मुझे इतने लंबे समय तक खेलने और प्रदर्शन करने में मदद की है।" उन्होंने कहा, "मुझे नहीं लगता कि इस मानसिकता के बिना लगातार अच्छा प्रदर्शन करना संभव है क्योंकि अगर प्रदर्शन ही आपका लक्ष्य है तो कोई भी कुछ समय बाद संतुष्ट हो सकता है और अपने खेल पर काम करना बंद कर सकता है।"

## इंग्लैंड को ईट का जवाब पत्थर से देना होगा : एंजेलो मैथ्यूज

दक्षिण भारत राष्ट्रमत  
dakshinbharat.com

**बेंगलुरु/भाषा।** अनुभवी हरफनमौला एंजेलो मैथ्यूज ने मंगलवार को कहा कि शीलंका टीम को इंग्लैंड के आक्रमक प्रदर्शन के लिये तैयार रहते हुए ईट का जवाब पत्थर से देना होगा। शीलंका और गत चैम्पियन इंग्लैंड बुधवार को विश्व कप के मैच में आमने सामने होंगे और दोनों टीमों के लिये यह करो या मरो का मुकाबला होगा। मैथ्यूज ने कहा, "हमें इंग्लैंड जैसी मजबूत टीम को हराने के लिये अपना सर्वश्रेष्ठ खेल दिखाना होगा। अपनी क्षमता के अनुरूप अभी तक नहीं खेल पाने के बावजूद यह बहुत खतरनाक टीम है।" उन्होंने कहा, "यह अच्छा विकेट है और आउटफील्ड छोटी है। हमें ईट का जवाब पत्थर से देने के लिये तैयार रहना होगा क्योंकि वे आक्रमक



खेल दिखायेंगे लेकिन हम इस चुनौती के लिये तैयार हैं।" मैथ्यूज को पहले शीलंका की 15 सदस्यीय टीम में शामिल नहीं किया गया था लेकिन वह रिजर्व के तौर पर आये। इसके बाद मतीबा पथिराना की चोट के कारण उन्हें टीम में लिया गया। उन्होंने कहा, "मैंने पिछले तीन साल में सफेद गेंद का क्रिकेट ज्यादा नहीं खेला है लेकिन उम्मीद है कि अपने अनुभव के दम पर इस विश्व कप में अच्छा प्रदर्शन कर सकूँगा। मुझे टीम में शामिल होने की उम्मीद नहीं थी लेकिन मैं कड़ा अभ्यास कर रहा था।"



### सुविचार

## बिना किताबों की जो पढ़ाई सीखी जाती है, उसे जिंदगी कहते हैं।

### दक्षिण भारत राष्ट्रमत

## अहिंसक प्रतिरोध

इजराइल-हमास भिड़त के बीच सऊदी राजकुमार तुर्की अल फैसल द्वारा अहिंसक प्रतिरोध का आह्वान किया जाना उल्लेखनीय है। एक ओर जहाँ ईरान के नेता और उसके अखबार 'आग में तेल' डालने का काम कर रहे हैं, वहीं तुर्की अल फैसल की टिप्पणियों ने सबका ध्यान आकर्षित किया है, जो इस मुद्दे पर सऊदी अरब के नेतृत्व की सोच के बारे में जानकारी देते हैं। उन्होंने हमास और इजराइल, दोनों की आलोचना करते हुए कहा कि इस संघर्ष में कोई नायक नहीं है, केवल पीड़ित हैं। राजकुमार ने विशेष रूप से हमास के कृत्यों की निंदा करते हुए उचित ही कहा कि ऐसा करना मजहबी सिद्धांतों के खिलाफ है, जिनमें नागरिकों को नुकसान पहुंचाने की मनाही की गई है। उन्होंने इजराइल पर गाजा में निर्दोष नागरिकों पर अंधाधुंध बमबारी करने की भी आरोप लगाया है। राजकुमार तुर्की अल फैसल द्वारा इस आधार पर हमास की आलोचना न्यायोचित है कि उसने इजराइली सरकार को कार्रवाई का बहाना और उच्च नैतिक आधार का दावा करने की अनुमति दे दी। अगर हमास रक्तपात का मार्ग अपनाने की जगह अहिंसक तरीकों पर चलते हुए यह मुद्दा उठाता तो अंतरराष्ट्रीय स्तर पर उसकी न केवल आवाज सुनी जाती, बल्कि उसे कई देशों से नैतिक समर्थन भी मिलता। उसने सात अक्टूबर को जिस पैमाने पर हिंसा की, जिसमें इजराइल के सैकड़ों नागरिकों की जानें घटी गईं, उसके बाद उसकी चौतरफा निंदा हो रही है। यह स्वाभाविक है। उसे ऐसे कदम से बचना चाहिए था। पहले इस मुद्दे को मानवाधिकारों के दृष्टिकोण से देखा जाता था। अब इसमें हिंसा और आतंकवाद का तत्त्व शामिल हो गया है, जिसे पश्चिमी देशों से समर्थन मिलने की बहुत कम संभावना है। वे देश इजराइल के पाले में खड़े हो गए हैं, जो इस संकल्प के साथ हुंकार भर रहा है कि हमास को तबाह कर देंगे।

इजराइल के विदेश मंत्री एली कोहेन द्वारा यह बयान देने के लिए संयुक्त राष्ट्र की एक उच्च स्तरीय बैठक का उपयोग किया जाना बताता है कि गाजा पट्टी के लिए आने वाले दिन बहुत मुश्किल होने वाले हैं। उन्होंने संयुक्त राष्ट्र प्रमुख, फलस्तीनियों तथा कई देशों के संघर्ष-विराम के आह्वान को स्पष्ट रूप से नकार दिया और गाजा की लड़ाई को 'रवतंत्र दुनिया का युद्ध' करार दिया। आमतौर पर वहां किसी देश के विदेश मंत्री इतने कठोर शब्दों का प्रयोग नहीं करते, लेकिन सात अक्टूबर को जो कुछ हुआ, उसके मद्देनजर कोहेन ने जवाबी कार्रवाई में 'संयम बरतने' की अपील को खारिज कर दिया, जिस पर किसी को हैरत नहीं होनी चाहिए। संयुक्त राष्ट्र की उस बैठक में कोहेन के इन सवालों का जवाब शायद ही किसी के पास होगा- 'आप बताइए कि शिशुओं की हत्या, महिलाओं से बलात्कार और उन्हें जला देने, एक बच्चे का सिर काटने के जवाब में संयम भरी कार्रवाई कैसे की जाती है? ... आप किसी ऐसे व्यक्ति के साथ संघर्ष-विराम के लिए कैसे सहमत हो सकते हैं, जिसने आपके अस्तित्व को मिटाने और नष्ट करने का संकल्प जताया हो?' कोहेन का यह बयान भी एक चेतावनी प्रतीत होता है कि 'आज इजराइल पर हमला हुआ है, कल हमास और उसके हमलावर पश्चिमी देशों से लेकर दुनिया के हर क्षेत्र को निशाना बनाएंगे!' चूंकि पश्चिमी देशों, खासतौर से यूरोपीय देशों में पिछले एक दशक में हालात बिगड़े हैं। इन्होंने बहुसंस्कृतिक समाज बनाने और अति-उदार दिखने की कोशिश में दुनियाभर से वैध / अवैध शरणार्थी तो ले लिए, लेकिन उन्हें अपने समाज में समायोजित करने के बारे में नहीं सोचा। इसका परिणाम सब देख रहे हैं। यूरोप में आए दिन टकराव हो रहा है, हिंसा भड़क रही है। विभिन्न रिपोर्टें बताती हैं कि अगर उसने समय रहते कुछ जरूरी कदम नहीं उठाए तो हालात और ज्यादा बिगड़ सकते हैं। निश्चित रूप से यह बिंदु उन देशों के प्रतिनिधियों के मन में रहा होगा। इजराइल के 'आत्मविश्वास' का एक कारण यह भी है।

### ट्वीटर टॉक

भरतपुर के बयान से एक बहुत ही हृदयविदारक घटना सामने आई है। एक ट्रेक्टर निरपत नाम के युवक के ऊपर चढ़ जाता है और उस युवक की हत्या कर दी जाती है। क्या श्रीमती प्रियंका गांधी पीड़ितों से मिलकर दोषियों के खिलाफ कठोरतम कार्रवाई के लिए कदम उठाएंगी।

**संबित पात्रा**  
धार्मिक भावनाओं की आड़ में प्रियंका गांधी लगातार आचार संहिता का उल्लंघन कर रही हैं, जो आईपीएस के तहत एक कानूनी अपराध है। हमने मुख्य चुनाव आयुक्त के समक्ष अपना अभ्यावेदन प्रस्तुत किया है, उनके दुष्प्रचार फैलाने व आचार संहिता के उल्लंघन करने पर कार्रवाई करने की मांग की है।

**अर्जुनराम मेघवाल**  
प्रदेश में अपराध और अपराधी दोनों ही बेलगाम हो चुके हैं। भरतपुर के बयाना क्षेत्र में ट्रेक्टर से कुचलकर बेरहमी से युवक की हत्या करने की घटना बेहद दुर्भाग्यपूर्ण है। कांग्रेस की महासचिव प्रियंका गांधी आज राजस्थान में आ रही हैं।

**राजेन्द्र राठौड़**

### प्रेरक प्रसंग

## मुक्ति की युक्ति

गा पार करवाने से पहले जब केवट श्रीराम के चरण धो चुका था तो प्रभु कहते हैं, 'भाई! अब तो गंगा पार करा दे।' इस पर केवट कहता है, 'प्रभु! नियम तो आपको पता ही है कि जो पहले आता है उसे पहले पार उतारा जाता है। इसलिए आप अभी थोड़ा और रुकिये।' श्रीराम कहते हैं, 'भाई! यहां तो मेरे सिवा और कोई दिखाई नहीं देता। इस घाट पर तो केवल मैं ही हूँ। फिर पहले किसे पार लगाना है?' केवट बोला, 'प्रभु! अभी मेरे पूर्वज बैठे हुए हैं, जिनको पार लगाना है।' केवट घट गंगा जी में उतरकर, प्रभु के चरणमूत से अपने पूर्वजों का तर्पण करता है। फिर केवट ने अपना, अपने परिवार, और सारे कुल का उद्धार करवाया। फिर श्रीराम को नाव में बैठाता है, दूसरे किनारे तक ले जाने से पहले, फिर घुमाकर वापस ले आता है। जब बार-बार केवट ऐसा करता है तो प्रभु पूछते हैं, 'भाई! बार-बार चक्रर क्यों लगा रहे हो? मुझे चक्रर आने लगे हैं।' केवट कहता है, 'प्रभु! यही तो मैं भी कह रहा हूँ। चौरासी लाख योनियों के चक्रर लगाते-लगाते मेरी बुद्धि भी चक्रर खाने लगी है, अब और चक्रर मत लगाइये।' भक्त के चातुर्य को देख कर, प्रभु राम भी मुस्कुरा देते हैं।


**महत्त्वपूर्ण**  
Published by Bhupendra Kumar on behalf of New Media Company, Arihant Plaza, 2nd Floor, 48-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRS Act). Group Editor - Shreekant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. R.Ni No.: TNHM / 2013 / 52520

## गारिमा खोते गुरुजन

दिनेश प्रताप सिंह 'चित्रेय'  
मोबाइल - 7379100261

इन दिनों मीडिया में एक निजी स्कूल का 'थप्पड़' प्रकरण सुर्खियों में था। समाचारों के अनुसार, विद्यालय की निचली कक्षा के एक छात्र को पहाड़ा नहीं याद था। बच्चे की इतनी सी गलती शिक्षिका को बेहद नागवार गुजरी। इसके लिए उसने छात्र को शारीरिक दंड देने का पुरातन और अमानवीय तरीका अपनाया। जिसके तहत शिक्षिका ने कक्षा के सभी बच्चों से उसे थप्पड़ लगाया। कुछ अधिक संवेदनशील सहपाठी रहे होंगे, जो नाममात्र का थप्पड़ लगा रहे थे। शिक्षिका ने इनसे दोबारा जोर से मारने को कहा। पीड़ित बालक रोने लगा, फिर भी कक्षा के बाकी बच्चों को आदेश पूरा करना पड़ा। इस पूरे घटनाक्रम के बीच पीड़ित छात्र का चाचा नदीम बाहर खड़ा वीक्षित बने रह गया। उसने अध्यापिका को रोکنे या समझाने की एक बार भी कोशिश नहीं की। इस घटना को लेकर जो त्वरित प्रतिक्रिया बनी है, वह यह कि शिक्षिका का कृत्य अत्यंत घृणित और निंदनीय है। ऐसा किसी भी हालत में नहीं किया जाना चाहिए था, यह घोर अमानवीय और आत्मा को चोट पहुंचाने वाला पशुवत व्यवहार है। सोचने की बात है, जिस बच्चे को सहपाठी थप्पड़ मार रहे होंगे, उसके कोमल मन मस्तिष्क पर कितना गहरा आघात लग रहा होगा। उस क्षण वह अपनों के बीच भी खुद को कितना अकेला और असाहाय पाया होगा? आज के दौर में अगर कोई बच्चा पाठ नहीं याद कर सका है, तो शिक्षक को उसे दंडित करने का अधिकार नहीं है।

इस संदर्भ में बच्चों की 'मुफ्त एवं अनिवार्य' शिक्षा का अधिकार अधिनियम-2009 के खण्ड 17(1) के अनुसार, बच्चे को शारीरिक रूप से दंडित या मानसिक रूप से उत्पीड़ित नहीं किया जा सकता है। अधिनियम के खण्ड 17(2) में स्पष्ट उल्लेख है कि जो कोई उपखंड 1 के प्रावधानों का उल्लंघन करेगा, वह सेवा नियमों के तहत अनुशासनत्मक कार्यवाही के लिए उत्तरदायी होगा। इस सम्बन्ध में सर्वोच्च न्यायालय का भी निर्देश है कि किसी भी स्थिति में बच्चे की पिटाई नहीं करनी है। बच्चे को उसके साथ डांट-फटकार भी नहीं की जा सकती।



दुखद पहलू यह है कि बहुत से शिक्षक अब भी पढ़ाई-लिखाई में दंड की अवधारणा पर दृढ़ हैं। सन 2000 (डीपीईपी, परियोजना) से अब तक सौ से अधिक प्रशिक्षणों में यह बताया जाता रहा है कि सीखने-समझने में सहायक जितने भी बाह्य और आंतरिक कारक हैं, वह भय या शक्तिपूर्ण शक्ति नहीं होते। बल्कि मार-कुटाई और अमानना से वह कुंभ होकर सीखने की प्रक्रिया में अवरोधक बन सकते हैं। मगर कुछ अध्यापक जिस जड़ता और दृढ़ता से दंड की सार्थकता की वकालत करते हैं, उससे लगता है कि उनमें मानवीय सम्यक्ता के तत्व ही नहीं बचे हैं। इस लिए यह शिक्षा के मन्दिर के पुजारी हो पाने की अर्हता नहीं पूरी करते हैं। शिक्ष्य ही ऐसे अध्यापकों के रहते शिक्षा संस्थाओं में बेहतर पढ़ाई-लिखाई के साथ-साथ मानवीयता के मूल्य के सृजन की यात्रा दिवाकर जैसी है। पहले विद्यालयों में इस प्रकार के क्रूर और आत्मा पर चोट पहुंचाने वाले दृष्टि लिए जाते थे। पछपन-साठ साल पहले हमारी पीढ़ी जब प्राथमिक विद्यालयों में पढ़ती थी, तब सजा के तौर पर बच्चे मुर्ग बनाए जाते थे। मुर्ग बने बच्चों की पीठ पर एक या दो इंटों भी रख दी जाती थीं। दो दंडित किए गए बच्चों से एक-दूसरे का कान पकड़कर उठकर-बैठकर लगवाने का भी प्रचलन था। कुछ बच्चे प्रश्नों के उत्तर नहीं दे पाते थे, तो अध्यापन उनको सफल सहपाठियों से थप्पड़ भी लगा देते थे। आमतौर पर अध्यापक छात्र की हथेली पर छड़ी मार के सजा देते थे। पलती पर अलग-अलग उठकर-बैठकर लगाते थे। यह दोनों सजायें इज्जतवाली थीं। किन्तु अन्य तीनों सजाओं में धोर अपमान की उपस्थिति हुआ करती थी। हालांकि सजा का प्रावधान उन दिनों भी बौद्धिक विमर्श के अंतर्गत ठीक नहीं माना जाता था। भारतीय शिक्षाशास्त्री एवं राजनेता डॉ. जाकिर हुसैन ने एक किताब लिखी है- 'तालीमी खुदवात'। इसमें उन्होंने स्वीटजरलैंड के एक विद्वान विलेहॉकस की पुस्तक द डार्क प्लेसेज ऑफ एजुकेशन का जिक्र किया है, जिसके अंतर्गत 78 प्रसिद्ध व्यक्तियों के निजी अनुभवों का संग्रह है कि उन पर बचपन में उनकी पाठशालाओं में क्या बीती थी? इस पर प्रतिक्रिया देते हुए डॉ. जाकिर हुसैन ने अपनी किताब में लिखा है, उस पुस्तक को पढ़कर ख्याल होता है कि मद्रास (पाठशाला) किसी जालिम की ईजाद (आविष्कार) है। इसके बावजूद भी उन दिनों स्कूलों में सजाएं दी जाती थीं। उन दिनों शिक्षकों के जो प्रशिक्षण थे, उसमें रूसो के शैक्षिक दर्शन का दबदबा हुआ करता था। इसके अंतर्गत बच्चे की असभ्य या अपमानजनित प्रवृत्तियों को सुधारने के लिए कठोर व्यवहार की अपेक्षा की जाती थी। वर्तमान में शिक्षा सोच और व्यवहार में बहुत आगे निकल चुकी है। आज अगर कोई बच्चा न्यूनतम अधिकांश स्तर से पीछे रह जाता है, तो सबसे पहले शिक्षक की नाकामी को लेकर सवाल हो सकते हैं। एक सिद्धांत है- 'कवर द कोर्स बट डॉन्ट अनकवर थोर स्टूडेंट्स'। इसलिए पहले बच्चे को पढ़ने की बात की जाने लगी है, पढ़ाना बाद का मामला हो गया है। हर बच्चे की अपनी लर्निंग स्टाइल होती है। प्रत्येक बच्चा रट्टा मारकर पढ़ाई नहीं याद कर पाता। उसे गतिविधियों से

अवधारणा स्पष्ट करानी पड़ती है, तब वह पहाड़ा बोलना शुरू कर देता है। योग्य शिक्षक जानते हैं, जोर-जबरदस्ती के बजाए छात्र को कुछ समय उसकी भावनाओं और बौद्धिक क्षमता के अनुरूप सीखने के लिए छोड़ देना चाहिए। यह मानना कि उसकी प्रगति धीमी है, वह पिछड़ जाएगा। इसलिए बार-बार उसे कौंचना निरर्थक है। यह उसकी आंतरिक शक्ति को कुंभ ही करती। यह स्वतः गतिशील होने पर अपनी क्षमता के अनुरूप श्रेष्ठ प्रदर्शन करेगा।

शिक्षा का उद्देश्य सिर्फ उत्पादक नागरिक तैयार करना नहीं है। वह खुश रहने वाले इंसान भी तैयार करे, महत्वपूर्ण यह है। पिटाई वाली छड़ी लेकर घूमने वाले मास्टर साहब के बस का यह काम नहीं है। जो बच्चे छड़ी का तनाव झेलते पढ़ेंगे, उनका खुशहाल नागरिक बनना कैसे संभव हो सकेगा? यह सभी हो पाएगा, जब छात्र अपने साथियों और शिक्षकों के बीच मैत्रीपूर्ण माहौल में सीखने की प्रक्रिया में होगा। एक तीखा सवाल है, अपने ही सहपाठी के हाथों थप्पड़ खाने वाला छात्र का क्या भविष्य होगा? शिक्षा के अभाव में समाज में सौंसे ही सहपाठी के हाथों थप्पड़ खाने वाला छात्र का क्या भविष्य होगा? यह तो सुर्खियों की पाठशाला में ही संभव है। एक ऐसी पाठशाला, जिसमें बच्चा स्वयं सीखने का प्रयास करे। अध्यापक उसकी राह में आने वाली कठिनाइयों को अपने निर्देशन के सहारे ही दूर कराए। इस मुकाम पर जो गुरुजी होंगे, वह हँसते-मुस्कुराते दोस्तनुमा सुगमकर्ता होंगे, गुरूसल और बददिमाग मास्टर्स का जमाना अब गया।

एक तरफ कल्पनाशील नवाचारी शिक्षक हैं, जो पढ़ाई-लिखाई को निरन्तर सुरुचिपूर्ण बनाकर बच्चों के सीखने को सरल बना रहे हैं। उनको दिशा, गति और प्रोत्साहन प्रदान करने में लगे हैं। उनके प्रयास शिक्षा को काल सापेक्ष और आधुनिक संदर्भों में प्रतिष्ठित करने में अग्रसर हैं, शिक्षा प्रणाली में स्वअध्ययन पर बल दे रहे हैं। शिक्षा को साहित्य और सृजन से जोड़कर अध्यायनशीलता के छूटे हुए सरोकार को पुनर्स्थापित करने में संलग्न हैं। शिक्षा के इस चमकदार पक्ष के बरबस दूसरा पहलू...सहपाठी से थप्पड़ मरवाने की बर्बरता! मूलतः यह हमारी वर्तमान शिक्षा के परिदृश्य के अंतर्विरोध और संकट हैं। यथा संभव शीघ्र इनसे निपटना शिक्षा व्यवस्था की प्राथमिकता होनी चाहिए। अन्यथा व्यवस्था का यह विरोधाभास भीषण सामाजिक त्रासदी को जन्म दे सकती है।

### ज्ञान विज्ञान

## चंद्रमा पर क्यों नहीं बनती है बर्फ?

चंद्रमा पर बर्फ तो है, लेकिन वह वहां पर निर्मित नहीं हुई है, बल्कि कहीं से आई है। वैज्ञानिकों का मानना है कि चंद्रमा पानी प्रचुर मात्रा में भी हो सकता है, लेकिन वहां पर तापमान -130 डिग्री सेल्सियस तक पहुंच जाता है फिर भी हैरानी की बात है कि यहां जमा देने वाली ठंड होने पर भी बर्फ नहीं बन पाती है। चंद्रमा पृथ्वी का एकमात्र प्राकृतिक उपग्रह है। इसकी पृथ्वी की तुलना में खास तरह की दूरी और संबंध अत्यंत गहरे हैं और उनके उपग्रहों की तुलना में बहुत ही अलौकिक बना देते हैं। सामान्य तौर पर देखा जाए तो चंद्रमा में ऐसे हालात नहीं हैं जिससे यहां बर्फ की उपस्थिति हो या यहां बर्फ हो। फिर भी कुछ स्थितियां ऐसी भी हैं जो कहती हैं कि यहां बर्फ हो सकती है। ऐसे में सवाल यही है कि आखिर चंद्रमा पर बर्फ क्यों नहीं बन पाती है। पृथ्वी पर बर्फ होने का सबसे बड़ा कारण है यहां पानी की मौजूदगी और उसका गैर पर स्थिर रह पाना। चंद्रमा पर

पहले तो पानी किसी भी रूप में नहीं पाया जाता है। इस पर लंबे समय से शोध बताते हैं कि ऐसा नहीं कि चंद्रमा पर पानी बिलकुल ही नहीं है। बल्कि 2008 में तो चंद्रमा के दक्षिणी ध्रुव पर बर्फ की उपस्थिति के मजबूत संकेत पाए गए हैं। फिर भी चंद्रमा की सामान्य स्थितियों में पानी नहीं है। चंद्रमा पर बर्फ वहां के ध्रुवीय इलाकों में ऐसी जगह पर बर्फ है जहां पर सूर्य की रोशनी कभी नहीं पहुंचती है। ऐसा खास तौर से ध्रुवों पर स्थित क्रेटर में हो सकता है। क्योंकि अगर चंद्रमा पर बर्फ किसी तरह से पहुंचे भी जाए तो दिन की भीषण गर्मी के कारण वहां बर्फ कायम नहीं रह सकती है। वैज्ञानिकों का मानना है कि चंद्रमा पर करोड़ों साल पहले उल्कापिंडों या क्षुद्रग्रहों की बारिश के जरिए

सकती है उड़ जाती है जबकि यहां के वायुमंडल में हाइड्रोजन मौजूद रह पाता है। अगर किसी तरह से पानी बर्फ या भाप बन भी जाए तो सबसे बड़ी समस्या यह है कि चंद्रमा पर अधिकांश तापमान कम से कम 250 डिग्री सेल्सियस का होता है। इस तापमान में बर्फ ना केवल भाप बन कर उड़ जाती, बल्कि टूट कर हाइड्रोजन और ऑक्सीजन में बदल जाएगी। और जैसे ही ऑक्सीजन बनी वह वायुमंडल से बाहर चली जाएगी। यही वजह है कि चंद्रमा की सतह पर बर्फ टिक नहीं सकती है। वैज्ञानिकों ने पाया है कि चंद्रमा पर यहां हाइड्रोजन तो प्रचुर मात्रा में है ही ऑक्सीजन भी कई प्रारूप में मौजूद है। लेकिन विकृत यही है कि स्वतंत्र ऑक्सीजन गैस जब किसी तरह से बन भी जाए तो वह वायुमंडल में टिक नहीं सकती है। वैज्ञानिकों को चंद्रमा पर मौजूद सिलिका से नियंत्रित हालात में ऑक्सीजन बनाकर सहेजने की चुनौती होगी।

### मुद्दा

## कितने शरीफ हैं नवाज शरीफ?

आर.के. सिन्हा

पिछले करीब चार सालों से लंदन में अपना निवासित जीवन बिता रहे पाकिस्तान के पूर्व प्रधानमंत्री और मुस्लिम लीग-एन नेता नवाज शरीफ पाकिस्तान लौट आए हैं। वे फिर से अपने देश का प्रधानमंत्री बनने के ख्वाब लेकर ही स्वेदेश लौटे हैं। पाकिस्तान में संसद के लिए नाम-निहाद चुनाव आगामी जनवरी में होने हैं। नाम निहाद इसलिए क्योंकि वहां पर चुनाव कोई भी पार्टी जीते या कोई भी प्रधानमंत्री बने, देश की शक्तियों पर असली कब्जा तो रावलपिंडी में सेना के मुख्यालय में बैठे मोटी तौंद वाले जनरलों के पास ही रहता है। नवाज शरीफ ने पाकिस्तान के मौजूदा हालात पर धिंता जताई है। उन्होंने कहा कि देश में हालात 2017 की तुलना में कहीं अधिक बिगड़ गए हैं। यह बात तो सही है कि पाकिस्तान में हालात बेहद खराब हो चुके हैं। मंहगाई, कठमुलापन और बेरोजगारी ने देश को तबाह कर दिया है। वहां पर लगातार बम धमाके हो रहे हैं। नवाज शरीफ स्वयं भी एक सड़कछाप किस्म के इंसान हैं। भाय की खाते रहे हैं। वे युगदृष्टा तो छोड़िए, प्रखर वक्ता तक नहीं हैं। उनसे बेहतर वक्ता तो बेनजिर भुट्टो और इमरान खान थे।



अगर नवाज शरीफ आगामी चुनाव के बाद प्रधानमंत्री बन भी गए तो देश की किस्मत बदलने वाली नहीं है। पाकिस्तान आज दाने-दाने को मोहताज है। नवाज शरीफ के पुत्रके मूलतः कश्मीरी पंडित थे। कोई 125 साल पहले मुसलमान बन गए थे। वे कश्मीर से अमृतसर के पास जहाँ उमरा गाँव में जाकर बसे थे। पाकिस्तान के बाकी नेताओं की तरह शरीफ भी घोर भारत विरोधी हैं। बस, उनके नाम के साथ शरीफ आना संयोग मात्र ही माना जाएगा। नवाज शरीफ ने तीन बार पाकिस्तान के प्रधानमंत्री का पद संभाला है। उन्होंने के कार्यकाल के दौरान भारत और पाकिस्तान के बीच कारगिल युद्ध (3 मई-26 जुलाई 1999) लड़ा गया था। इस जंग के दौरान एक बार ऐसा भी हुआ जब तत्कालीन भारतीय प्रधानमंत्री अटल बिहारी वाजपेयी ने फोन कर नवाज शरीफ की

कैसे तैयार हो सकता है? नवाज शरीफ सन 2013 में पाकिस्तान के वजीर आजम की कुर्सी पर फिर से बैठे थे। बावजूद इसके कि नवाज शरीफ और उनके अनुज शाहबाज शरीफ, जो आगे चलकर देश के प्रधानमंत्री बने, पर कर्रशन के अनेकों केस थे। शरीफ परिवार के लिए कहा जाता है कि इनके लिए पाकिस्तान ही इन्का खानदान है। इनका बड़ा औद्योगिक घराना भी है। ये जनता को झूठे सज्जबाग दिखा कर ही चुनाव जीतते रहे हैं।

पाकिस्तान लौटने पर लाहौर में एक सभा को संबोधित करते हुए उन्होंने कहा कि पाकिस्तान की अर्थव्यवस्था बेहद खराब स्थिति में है। पर वहां की अर्थव्यवस्था तो तब भी खराब थी जब नवाज शरीफ देश छोड़कर चले गए थे। उन्होंने देश की अर्थव्यवस्था को पटरी पर लाने के लिए कौन से सघन प्रयास किए? जब नवाज शरीफ देश के प्रधानमंत्री थे तब वे बांग्लादेश के आंतरिक मामलों में भी भार-बार हस्तक्षेप करते थे। बांग्लादेश में सन 1970 के बाद ईस्ट पाकिस्तान (अब बांग्लादेश) में पाकिस्तानी सेनाओं का साथ देने वालों को लगातार दंड दिया जाता रहा है। इन गुनाहगारों ने पाकिस्तानी सेना के साथ मिलकर अपने ही देश के लाखों मासूमों का कल्ल कर दिया था। जब उन गुनाहगारों को फांसी पर लटकवाया जाता है, तो शरीफ को बहुत तकलीफ होती है। यानी जिनके हाथ खून से रंगे हैं, उन्हें नवाज शरीफ सरकार समर्थन दे रही थी। नवाज शरीफ अपने देश के अवाग का मूल मसलों से ध्यान हटाने के लिए ही भारत को किसी निरक्षर रूप में दोषी ठहराते रहते थे। वे पाकिस्तान में होने वाले बम धमाकों के लिए भारत की खुफिया एजेंसी रॉ को दोष देते रहते थे बिना किसी ठोस सबूतों के। नवाज शरीफ तो वास्तव में निहायत एहसान फारमोश शख्स हैं। उनके पाकिस्तान का प्रधानमंत्री बनने पर उनके भारत स्थित गाँव के लोग खुशी से मिठाइयां बाँट रहे थे ख उनके अब्बा की तो इच्छा थी कि मृत्यु के बाद उन्हें उसी मिट्टी में दफन किया जाए जिससे उनके परिवार का सदियों पुराना नाता है। पर अफसोस कि उन्होंने का पुत्र अपने पुत्रों की देश को क्षति पहुंचाना चाहते थे। यकीन मानिए कि नवाज शरीफ न अपने देश के और न ही भारत के सगे हैं। पर पता नहीं क्यों हमारे यहां ही कुछ ज्ञानी लोग शरीफ को बहुत शरीफ बताते हैं। ऐसे शरीफ का चोला ओढ़े हुये लोगों से सावधान रहना होगा। (लेखक मौजूद सांसद हैं।)



## दक्षिण भारत राष्ट्रमत

## विसर्जन



बुधवार को पटना में दुर्गा पूजा उत्सव के समापन के बाद भक्तों ने गंगा नदी के तट पर एक अस्थायी तालाब में देवी दुर्गा की मूर्ति का विसर्जन करते हुए।

## भारत के साथ अपने मजबूत आर्थिक, सांस्कृतिक संबंधों को और गहरा करना चाहता है आयरलैंड

दक्षिण भारत राष्ट्रमत  
dakshinbharat.com

डबलिन/भाषा। आयरलैंड की सरकार इस हफ्ते नए सिरे से शुरू की गई एशिया प्रशांत रणनीति के तहत भारत के साथ अपने मजबूत आर्थिक एवं सांस्कृतिक संबंधों को और गहरा करना चाहती है। उपप्रधानमंत्री माइकल मार्टिन ने यह बात कही।

संबंधित एशिया प्रशांत रणनीति में 2025 तक इस क्षेत्र के साथ 100 अरब यूरो के व्यापार का लक्ष्य था, जिसे समय से दो साल पहले ही पार कर लिया गया है। डबलिन में मंगलवार को संवाददाताओं से मुखातिब मार्टिन ने कहा, (भारत के साथ) हमारे न सिर्फ मजबूत आर्थिक रिश्ते, बल्कि गहरे सांस्कृतिक संबंध भी हैं। हम इन्हें और गहरा करना चाहते हैं। हम एशिया प्रशांत क्षेत्र में व्यापार का विस्तार करने की महत्वाकांक्षाओं का समर्थन करने के लिए अपनी नई एशिया प्रशांत रणनीति शुरू कर रहे हैं, जो भविष्य में दुनियाभर में आर्थिक विकास को बढ़ावा देगी।

मार्टिन के पास उपप्रधानमंत्री पद के अलावा आयरलैंड के विदेश मामलों और रक्षा मंत्रालय का भी प्रभार है। उन्होंने गठबंधन सरकार के फॉर्मूले के तहत पिछले साल के अंत में देश के भारतीय मूल के प्रधानमंत्री लियो वराडकर के साथ भूमिकाओं की अदला-बदली की थी। विदेश मंत्री के रूप में अपनी भूमिका में मार्टिन ने वैश्विक आयरलैंड रणनीति को लागू करने पर ध्यान केंद्रित किया है और इस समाह उस दायरे में एशिया प्रशांत क्षेत्र के लिए देश की प्रतिबद्धता को नवीनीकृत किया है।

## सभ्य और समर्थ समाज के लिए शिक्षा को संस्कार युक्त बनाना जरूरी : योगी आदित्यनाथ

दक्षिण भारत राष्ट्रमत  
dakshinbharat.com

गोरखपुर/भाषा। उत्तर प्रदेश के मुख्यमंत्री योगी आदित्यनाथ ने एक सभ्य और समर्थ समाज के निर्माण के लिए शिक्षा को संस्कार युक्त बनाने की जरूरत को रेखांकित करते हुए बुधवार को कहा कि शिक्षकों को चाणक्य, गुरु वशिष्ठ और विश्वामित्र को अपना आदर्श बनाना चाहिए।

योगी ने गोरखपुर मंडल के 1,086 परिषदीय विद्यालयों में स्मार्ट क्लास और 64 ब्लॉक संसाधन केंद्रों में आईसीटी प्रयोगशाला के लोकार्पण तथा 14,360 शिक्षकों को टैबलेट एवं 1,207

दिव्यांग बच्चों को 1,980 सहायक उपकरणों के वितरण कार्यक्रम को संबोधित करते हुए यह टिप्पणी की। उन्होंने कहा, 'सभ्य समाज के बिना कोई भी राष्ट्र सशक्त नहीं हो सकता। इसके लिए यहां की शिक्षा को संस्कार युक्त बनाना पड़ेगा। व्यक्ति के अंदर आत्मनुशासन की भावना पैदा होनी चाहिए। उसके अंदर समाज और राष्ट्र से जुड़े मुद्दों को अपना मुद्दा समझने का भाव पैदा होना चाहिए। इन सभी भावनाओं का अगर समावेश कराया जा सकता है, तो उसका माध्यम शिक्षा ही है।' शिक्षकों से मुखातिब योगी ने कहा, 'जैसी शिक्षा होगी, वैसा चरित्र होगा। चरित्र के अनुरूप समाज की दिशा तय होगी और राष्ट्र भी उसी दिशा में जाएगा। समर्थ और

सशक्त राष्ट्र के निर्माण का पूरा का पूरा दायरामदार आपके परियम पर टिका है। आप चाहें तो देश को नई बुलंदियों पर पहुंचा सकते हैं।' उन्होंने कहा, 'एक शिक्षक का आदर्श अगर कोई होना चाहिए, तो वह चाणक्य, गुरु वशिष्ठ और विश्वामित्र नहीं होते, तो क्या राम हो पाते? अगर चाणक्य नहीं होते, तो क्या चंद्रगुप्त मौर्य होते? गुरु संदीपन नहीं होते, तो क्या कृष्ण हमें मिल पाते? भारत में ऐसे ढेर सारे उदाहरण हैं।' उन्होंने कहा, 'अच्छे गुरुओं के मार्गदर्शन में एक बच्चे को समर्थ और सभ्य नागरिक के रूप में अपनी भूमिका का निर्वहन करते हुए देखा जा सकता है। अपने कार्यों के मूल्यांकन का तौर-तरीका होना चाहिए। अगर यह नहीं है, तो वह व्यक्ति अपने साथ धोखा कर रहा है। वह समाज और राष्ट्र के साथ भी धोखा कर रहा होगा।'

योगी ने शिक्षकों से कहा कि आज समाज जिस दिशा में सोच रहा है, अगर हमने उससे दो कदम आगे बढ़कर नहीं सोचा तो हम पिछड़ जाएंगे। उन्होंने शिक्षकों को सलाह दी, 'अगर हम खुद को समर्थ के अनुरूप बालने की प्रवृत्ति अपनाएंगे, तो इसके बेहतर परिणाम सामने आएंगे। मासिक, त्रैमासिक, छह मासिक और वार्षिक स्तर पर अपने कार्यों का मूल्यांकन करें।' शिक्षा के क्षेत्र में प्रदेश सरकार के कार्यों का जिक्र करते हुए योगी ने कहा, 'आप सबके सामूहिक प्रयास से बेसिक शिक्षा परिषद में नित नये परिवर्तन आए हैं और समय के अनुरूप खुद को बालने की सकारात्मक प्रवृत्ति पैदा हुई है।



## कंगना ने इजरायली राजदूत से की मुलाकात, हमास को बताया आधुनिक रावण

नई दिल्ली/एजेन्सी

कंगना रनौत इन दिनों अपनी अपकमिंग फिल्म 'तेजस' को लेकर चर्चा में बनी हुई हैं। फिल्म को लेकर काफी बज बना हुआ है। हाल ही में फिल्म का ट्रेलर रिलीज किया गया है, जिसे काफी पसंद किया जा रहा है। ट्रेलर के बाद अब दर्शक फिल्म की रिलीज का बेसब्री से इंतजार कर रहे हैं। एक्ट्रेस अपनी इस फिल्म का खूब प्रमोशन कर रही हैं। कंगना ने बीते दिन एक नया रिकॉर्ड बनाया है। लव कुश रामलीला के 50 साल के इतिहास में पहली बार ऐसा हुआ, जब किसी महिला को रावण दहन करने का मौका मिला और यह मौका कंगना रनौत को मिला है। वहीं अब कंगना रनौत ने हमास और इजरायल के युद्ध के बीच इजरायली राजदूत से मुलाकात की है और हमास को आधुनिक रावण बताया है। कंगना रनौत ने हाल ही में इजरायली राजदूत से मुलाकात की है। जिसकी फोटो एक्ट्रेस ने अपने इंस्टाग्राम अकाउंट और ट्विटर पर

शेयर की हैं। एक्ट्रेस ने इन तस्वीरों को शेयर करते हुए लिखा कि आज पूरी दुनिया, खासकर इजरायल और भारत आतंकवाद के खिलाफ अपनी जंग लड़ रहे हैं। कल जब मैं रावण दहन करने दिखीं पृथ्वी, तो मुझे लगा कि इजरायल एम्बेसी आकर उन लोगों से मिलना चाहिए जो आज के आधुनिक रावण हमास जैसे आतंकवादियों को परास्त कर रहे हैं। जिस प्रकार से छोटें बच्चों को, महिलाओं को निशाना बनाया जा रहा है वें दिल को झकझोर देने वाला है। मुझे पूरी उम्मीद है आतंकवाद के खिलाफ इस युद्ध में इजरायल विजयी होगा। एक्ट्रेस ने आगे लिखा कि उनके साथ मैंने अपनी आने वाली फिल्म तेजस और भारत के आत्मनिर्भर लड़ाकू विमान तेजस के बारे में चर्चा की। कंगना रनौत का यह पोस्ट सोशल मीडिया पर काफी वायरल हो रहा है। कंगना ने किया इजरायल का सपोर्ट हालांकि यह पहली बार नहीं है जब कंगना रनौत ने इजरायल के सपोर्ट में अपनी आवाज उठाई है।

इससे पहले भी कंगना ने ट्वीट करते हुए लिखा था कि ऐसा बिल्कुल संभव नहीं है कि सोशल मीडिया पर दिख रही इजरायली महिलाओं की तस्वीरों को देखकर दिल ना टूटे और डर ना लगे। आतंकी उनकी लाशों के साथ रेप तक कर रहे हैं। एक इजरायली महिला सैनिक की बांडी को नेकेड घुमाया जा रहा है। ये देखकर मैं लाखों टुकड़ों में टूट गई हूँ। हर शहीद सम्मानजनक मौत का हकदार है। कब रिलीज होगी कंगना की तेजस फिल्म 'तेजस' में कंगना रनौत एक पहली महिला फाइटर पायलट 'तेजस' गिल का किरदार निभा रही हैं। इस फिल्म में कंगना के अलावा अंशुल चौहान, वरुण मित्रा, आशीष विद्याधी और विशाक नायर लीड रोल में नजर आएंगे। यह फिल्म 27 अक्टूबर को सिनेमाघरों में रिलीज होने जा रही है। फिल्म को सर्वश्रेष्ठ मेयाड़ा ने निर्देशित किया है और रंजी रक्षुवाला के प्रोडक्शन हाउस में बनी है।

## खुशाली कुमार की फिल्म 'स्टारफिश' का टीजर रिलीज

मुंबई/वार्ता

अभिनेत्री खुशाली कुमार की आने वाली फिल्म स्टारफिश का टीजर रिलीज हो गया है। फिल्म स्टारफिश अखिलेश जयसवाल द्वारा निर्देशित और भूषण कुमार, कृष्ण कुमार और ऑलमाइटी मोशन पिक्चर द्वारा निर्मित है। इस फिल्म में मिलिंद सोमन, एहान भट्ट, तुषार खन्ना के साथ खुशाली कुमार मुख्य भूमिका में हैं। स्टारफिश का टीजर रिलीज हो गया है। खुशाली कुमार ने कहा, जब स्टारफिश पहली बार मुझे ऑफर की गई थी, तो मैं बड़े

पैर पर इसकी दुनिया को देखकर दीवानी हो गई थी। एक कुशल व्यावसायिक मोताखोर तारा का किरदार निभाना मेरे लिए किसी थैरेपी से कम नहीं रहा है, वह मजबूत है और उसकी एक कमजोर साइड भी है। यह कुछ ऐसा है जिसने मुझे मोह लिया है, मैंने व्यक्तिगत रूप से इस हिस्से के लिए बहुत मेहनत की है और उम्मीद करती हूँ कि लोग इसे पसंद करेंगे। वहीं मिलिंद सोमन ने कहा, अखिलेश ने स्टारफिश की दुनिया को काफी खूबसूरती से पेश किया है। मैं फिल्म में एक गुरु की भूमिका निभा रहा हूँ और इस किरदार का पूरा माहौल मुझे काफी आकर्षक लगा। इसके अलावा, कहानी काफी दिलचस्प है, एक अभिनेता के रूप में ऐसे प्रतिभाशाली अभिनेताओं के

आसपास रहना शानदार था, खुशाली ने मुझे तारा के किरदार से काफी प्रभावित किया है, यहां तक कि एहान और तुषार भी अपने तरीके से आकर्षक हैं। कुल मिलाकर रिक स्क्रिन पर फिल्म देखना एक असली आनंद है। अखिलेश जयसवाल निर्देशित स्टारफिश बीना नायक की सबसे ज्यादा बिकने वाली किताब स्टारफिश पिक्ल पर आधारित है। इस फिल्म का निर्माण भूषण कुमार और कृष्ण कुमार की टी-सीरीज और ऑलमाइटी मोशन पिक्चर द्वारा किया गया है।

## इसरो प्रमुख ने आत्मकथा लिखी, लोगों को अपने सपनों का पीछा करने के लिए प्रेरित करना चाहते हैं

दक्षिण भारत राष्ट्रमत  
dakshinbharat.com

तिरुवनंतपुरम/भाषा। भले ही उन्होंने करोड़ों रुपये की परियोजनाओं के तहत देश को चंद्रमा पर विजय प्राप्त करने में मदद की हो, सूर्य के लिए भी ऐसा ही प्रयास कर रहे हैं और भारतीयों को अंतरिक्ष में भेजने की तैयारी में व्यस्त हों, लेकिन भारतीय अंतरिक्ष अनुसंधान संगठन (इसरो) के अध्यक्ष एस. सोमनाथ की विनम्र शुरुआत एक पुरानी साइकिल और एक मामूली से आवास से हुई जिनका इस्तेमाल वह कॉलेज में रहने के दौरान परिवहन और छात्रावास के खर्चों में कटौती के लिए करते थे। कई अन्य बातों के अलावा इन छोटे विवरणों का उल्लेख उनकी मलयालम में लिखी

आत्मकथा में मिलता है, जिसे वे प्रतिभाशाली लेकिन आत्मविश्वास की कमी से जूझ रहे युवाओं को प्रेरित करने का प्रयास करते हैं। मलयालम में 'निलावु कुदिचा सिमंगल' शीर्षक से लिखी गई आत्मकथा प्रेरणा की एक कहानी है। यह कठिनाइयों का सामना करने में कड़ी मेहनत और दृढ़ इच्छाशक्ति पर केंद्रित है और सोमनाथ के नेतृत्व वाले चंद्र मिशन 'चंद्रयान-3' की भारी सफलता से प्रेरित है, जिसने भारत को राष्ट्रीय एक विशिष्ट श्रेणी में ला खड़ा किया। चंद्र मिशन की सफलता के बाद और 'आदित्य-एल1' सौर मिशन तथा गगनयान परीक्षण वाहन के लगातार प्रक्षेपण के बीच सोमनाथ ने अपनी आत्मकथा लिखने के लिए किसी तरह समय निकाल लिया।

केरल स्थित लिपि प्रकाशन द्वारा प्रकाशित यह पुस्तक नवंबर में बिक्री के लिए उपलब्ध होगी। यह किताब एक गरीब गांव के युवा की घटनापूर्ण गाथा, इसरो के माध्यम से विकास, वर्तमान प्रतिष्ठित पद तक पहुंचने और चंद्रयान-3 प्रक्षेपण तक की उनकी यात्रा की कहानी है। सोमनाथ ने कहा कि वह इसे एक प्रेरक आत्मकथा के बजाय प्रेरक कहानी कहना चाहेंगे। उन्होंने पीटीआई-भाषा से कहा, 'यह वास्तव में एक साधारण ग्रामीण युवा की कहानी है, जो यह भी नहीं जानता था कि उसे इंजीनियरिंग में दाखिला लेना चाहिए या बीएससी में... यह उसकी दुविधाओं, जीवन में लिए गए सही फैसलों और भारत जैसे देश में उसे मिले अवसरों के बारे में है।' इसरो अध्यक्ष ने कहा, 'इस पुस्तक का उद्देश्य मेरी जीवन की

कहानी को पढ़ाना नहीं है। इसका एकमात्र उद्देश्य लोगों को जीवन में प्रतिकूलताओं से जूझते हुए अपने सपनों को पूरा करने के लिए प्रेरित करना है।' सोमनाथ ने अपनी साधारण ग्रामीण वृष्टभूमि को याद किया, लेकिन कहा कि देश ने उनके सामने अपार अवसर खोले और आत्मकथा इसे उजागर करने का एक प्रयास है। यह चंद्रयान-3 की ऐतिहासिक सफलता थी जिसने उन्हें जल्द ही एक किताब लाने के लिए प्रेरित किया। सोमनाथ ने कहा कि कई युवा प्रतिभाशाली तो होते हैं लेकिन उनमें आत्मविश्वास की कमी होती है। उनके अनुसार, किताब का उद्देश्य यह बताना है कि जीवन में मिलने वाले अवसरों का उपयोग करना बेहद जरूरी है, चाहे हालात कुछ भी हों।

## मुलाकात



नई दिल्ली में केंद्रीय मंत्री हरदीप सिंह पुरी, अर्जुन मेघवाल, पार्टी नेता राधा मोहन अग्रवाल, अनिल बलूनी, ओम पाठक सहित भाजपा प्रतिनिधिमंडल बुधवार को नई दिल्ली में मुख्य चुनाव आयुक्त से मुलाकात के बाद चुनाव आयोग से बाहर आते हुए।


## 'मणिपुर में संघर्ष को हिंदुओं की छवि धूमिल करने के लिए धार्मिक संघर्ष के तौर पर किया जा रहा है पेश'

वार्शिंगटन/भाषा

भारतीय मूल की एक अमेरिकी महिला ने अमेरिकी संसद में एक सुनवाई के दौरान कहा कि विविधता विभाजन का स्रोत नहीं, बल्कि सामंजस्यपूर्ण सह-अस्तित्व का एक प्रमाण है, जो पीढ़ियों से मणिपुर की विशेषता रही है। महिला ने इस बात पर जोर दिया कि उनके राज्य में संघर्ष को हिंदुओं की छवि खराब करने के लिए इसे एक धार्मिक संघर्ष के रूप में पेश किया गया है। तीन मई को मणिपुर में बहुसंख्यक मेइती समुदाय की अनुसूचित जनजाति के दर्जे की मांग के विरोध में पहाड़ी जिलों में 'आदिवासी एकजुटता मार्च' आयोजित किये जाने के बाद जातीय हिंसा भड़क गई थी और तब से इसमें 180 से अधिक लोग मारे जा चुके हैं और सैकड़ों घायल हुए हैं। मणिपुर की आबादी में मेइती समुदाय के लोगों की संख्या लगभग 53 प्रतिशत है और वे

ज्यादातर इम्फाल घाटी में रहते हैं। आदिवासी-नगा और कुकी - 40 प्रतिशत से कुछ अधिक हैं और वे पहाड़ी जिलों में रहते हैं। अमेरिका और कनाडा दोनों में बढती यहूदी विरोधी भावना, हिंदू फोबिया और हिंदू विरोधी कट्टरता के समाधान के लिए 'हिंदूत्व' और 'नमस्ते शालोम मल्टी-फेथ एलायंस' द्वारा सोमवार को यहां अमेरिकी संसद में सुनवाई आयोजित की गई। मेइती समुदाय से जुड़ी भारतीय मूल की अमेरिकी नागरिक राजश्री कीशम ने इस दौरान कहा, 'दो आदिवासी समुदायों के बीच चल रहे संकट को महज एक धार्मिक संघर्ष के रूप में पेश करने और हिंदू छवि धूमिल करने के प्रयास में, संघर्ष के वास्तविक कारण को पूरी तरह से नजरअंदाज कर दिया गया है।' उन्होंने कहा, 'इसके नीचे हिंसा, अविश्वास और सामाजिक-राजनीतिक तनाव द्वारा चिह्नित आंतरिक संघर्ष के साथ ही उग्रवाद, नशीले पदार्थ और अवैध घुसपैठ का एक जटिल जाल

है, जो भारत की राष्ट्रीय सुरक्षा के लिए एक बड़ा खतरा उत्पन्न करता है। उन्होंने कहा कि मणिपुर के हिंदू समुदाय में, पंजाबी, बिहारी, तमिल, नेपाली और अन्य जाति समूह हैं। इसी तरह, ईसाई समुदाय में नगा, कुकी और मेइती भी शामिल हैं। उन्होंने कहा, 'यह विविधता विभाजन का स्रोत नहीं है, बल्कि सामंजस्यपूर्ण सह-अस्तित्व का प्रमाण है जो पीढ़ियों से मणिपुर की विशेषता रही है।' उन्होंने कहा, 'हमें उम्मीद है कि मणिपुर में संवेदनहीन हिंसा समाप्त होगी और हम समाधान की आशा करते हैं। यह हमारी ईमानदार आकांक्षा है कि हिंदुओं के प्रति किसी भी मौजूदा पूर्वाग्रह या आशंका को दूर किया जाए और एक रचनात्मक समाधान निकाला जाए।' इलिनोइस की रहने वाली भारतीय मूल की अमेरिकी महिला ने कहा, 'यह मणिपुर में पुनर्निर्माण पर केंद्रित प्रक्रिया शुरू करने का मार्ग प्रशस्त करेगा।'



## अमिताभ के साथ काम करने को लेकर बेहद खुश हैं रजनीकांत

मुंबई/वार्ता

दक्षिण भारतीय सिनेमा के महानायक रजनीकांत बाँलीपुड के महानायक अमिताभ बच्चन के साथ फिर से काम करने को लेकर बेहद खुश हैं। अमिताभ बच्चन और रजनीकांत लंबे अरसे के बाद साथ में काम करने जा रहे हैं। रजनीकांत ने अमिताभ बच्चन के साथ काम करने की खुशी जताई है। उन्होंने सोशल मीडिया पर अमिताभ के साथ फोटो शेयर करते हुए लिखा, 33 साल बाद, एक बार फिर मैं टीजे ज्ञानवेल की निर्देशित फिल्म में अपने मेंटर अमिताभ बच्चन के साथ थलाडवर 170' में काम कर रहा हूँ। मेरा दिल खुशी से झूम रहा है। अमिताभ बच्चन और रजनीकांत अंतिम बार वर्ष 1991 में प्रदर्शित फिल्म 'हम' में नजर आए थे। इसके अलावा अमिताभ और रजनीकांत ने फिल्म 'गिरफ्तार' और 'अंधाकानून' में भी साथ काम किया है।



## फिल्म 'राजाराम' की शूटिंग शुरू

मुंबई/वार्ता

भोजपुरी सिनेमा के सुपरस्टार खेसारीलाल यादव की आने वाली फिल्म राजाराम की शूटिंग शुरू हो गयी है। फिल्म राजाराम में खेसारीलाल यादव भगवान श्री राम और राहुल शर्मा लक्ष्मण की भूमिका में नजर आयेंगे। फिल्म का निर्देशन पराग पाटिल करेंगे। इस फिल्म को लेकर खेसारीलाल यादव ने कहा कि फिल्म राजाराम मर्यादा पुरुषोत्तम भगवान राम की कहानी पर आधारित है। मैं अपने आप को

भाय्यशाली मानता हूँ कि मुझे भगवान श्री राम के किरदार को जीने का मौका मिला है। इसके लिए मैं पराग पाटिल और टेक्नीशियन फिल्म फेक्ट्री को धन्यवाद देता हूँ कि वे हमारी भाषा भोजपुरी में भगवान राम को बड़े स्क्रीन पर लेकर आ रहे हैं और इसमें भगवान राम के किरदार के लिए मुझे चुना गया है। इसके अलावा भी फिल्म की कास्ट बेहद अच्छी है। हमने फिल्म की शूटिंग शुरू कर दी है। अपने दर्शकों को विश्वास दिलाता हूँ कि यह फिल्म भोजपुरी फिल्म जगत के

इतिहास में मील का पत्थर बनेगी। वहीं फिल्म को लेकर पराग पाटिल ने कहा कि फिल्म खास है, इसके लिए मेकिंग भी खास होगी और इसकी शुरुआत हो चुकी है, उम्मीद है कि फिल्म सबको पसंद आएगी। पराग पाटिल ने बताया कि फिल्म राजाराम का निर्माण टेक्नीशियन फिल्म फेक्ट्री कर रही है। फिल्म में मुख्य भूमिका में खेसारी लाल यादव, राहुल शर्मा, सोनिका गोड़ा, सपना चौहान और सुबोध सेठ हैं। डीओपी आर आर प्रिंस, लेखक अरविंद तिवारी और म्यूजिक कृष्णा बेददी का होगा।



## आज जो हमारा पुण्य चमक रहा है वह कल अस्त भी हो जाएगा : देवेन्द्रसागरसूरी

दक्षिण भारत राष्ट्रमत  
dakshinbharat.com

चेन्नई। नवपद के छठे दिन बिन्नी के नोर्थटाउन जैन मूर्तिपूजक संघ में आचार्य श्री देवेन्द्रसागरसूरी ने सम्यक्दर्शन पद पर विस्तार से प्रकाश डालते हुए कहा कि भगवान महावीर ने सम्यक् दर्शन, सम्यक् ज्ञान और सम्यक् चरित्र को मोक्ष का मार्ग बताया है। दर्शन के बिना ज्ञान नहीं होगा। ज्ञान के बिना चरित्र नहीं होगा। लेकिन हम मात्र चरित्र को महत्व दे रहे हैं। मोक्ष मार्ग की साधना में यदि सम्यक् दर्शन होगा तो चरित्र श्रृंगार बन जाएगा।

उन्होंने कहा कि जिसे सम्यक् दर्शन हो जाता है वह जड़-चेतन के भेद को भलीभांति जान जाता है। उसे शरीर और शरीर के साथ जुड़े हुए सम्बन्धों की नश्वरता का सदैव भान रहता है। संसार की



वास्तविकता को समझने के लिए हमें परमात्मा के वचनों से प्रेम करना होगा। जो सुख में लीन और दुख में दीन नहीं बनता वही सम्यक् है। आज जो हमारा पुण्य चमक रहा है वह कल अस्त भी हो जाएगा। सम्यक् दर्शन ही मोक्ष का मार्ग है, सम्यक् द्रष्टा व्यक्ति की अपने देव, गुरु और धर्म के प्रति अटूट श्रद्धा होती है। देव और गुरु के प्रति हमारी श्रद्धा, भक्ति और समर्पण हो तो उनका एक वचन ही हमारे जीवन को तारने में सक्षम हो जाता है। गुरु के प्रति श्रद्धा, समर्पण ने एकलव्य ने गुरु प्रतिया के समक्ष धनुर्विद्या में निपुण बना दिया। आज सम्यक्

दर्शन पद की आराधना करते हुए हम देव, गुरु और धर्म पर सच्ची श्रद्धा रखकर यह प्रार्थना करें कि हमारी श्रद्धा सदैव अटूट बनी रहे। धर्म पर हमारी दृढ़ श्रद्धा-आस्था टिकी रहे। ऐसा सम्यक् दर्शन हमें स्थिर रूप सदैव विद्यमान रहे, प्रभु और गुरु के प्रति श्रद्धा जिसकी होती है, उसके जीवन में अनेक सद्गुण स्वतः आ जाते हैं। अज्ञानता चली जाती है। जड़-चेतन के भेद ज्ञान को जानने वाला सम्यक् द्रष्टा संसार में रहकर भी संसार से सदा अलित रहता है। वह जहां भी जाता है, पापों को जलाने, नष्ट करने का कार्य करता है, हिंसा और दुर्गुणों में वह कभी लिप्त नहीं रहता। हमें सम्यक् दर्शन की प्राप्ति के लिए अपना पुरुषार्थ, परिश्रम करना चाहिए। यह तभी प्राप्त होगा, जब हमारी श्रद्धा देव, गुरु और धर्म के प्रति सच्ची होगी। जो भगवान ने कहा, जो पूर्णपणा की, वही पूज्यः सत्य है, ऐसी आस्था-श्रद्धा हम सबकी बनी रहे।

### सेवाकार्य



### दक्षिण भारत राष्ट्रमत

चेन्नई के आदिनाथ टूरट मंडल चूल्हें में बुधवार को शाश्वत नवपद आसोज मास की ओली एवं पूरे वर्ष के सम्पूर्ण आयम्बिल के लाभांशों द्वारा प्रमोद चोरडिया, धर्मपाल किशोर छाजेड़ रोज दिन में चार घंटा तपस्वियों की सेवा में कार्य कर रहे हैं। धर्मपाल छाजेड़ का 24 अक्टूबर को जन्मदिन था इस मौके पर जीवदया में लाभ लिया। धर्मपाल आयम्बिल करने वाले तपस्वियों की सेवा में भी पहुंच जाते हैं।

## खेतेश्वर महिला मंडल द्वारा घूमर नृत्य का आयोजन

दक्षिण भारत राष्ट्रमत  
dakshinbharat.com

चेन्नई। यहां मंगलवार को साहूकारपेट क्षेत्र के खेतेश्वर भवन में खेतेश्वर महिला मंडल द्वारा शारदीय नवरात्रि के नौ दिनों तक चलने वाले गरबा एवं डांडिया रास का समापन हुआ समापन समारोह के उपलक्ष्य में घूमर नृत्य का आयोजन हुआ जिसमें राजपुरोहित समाज कि महिलाओं व बालिकाओं ने अपनी परम्परागत वेशभूषा में सजधर आकर घूमर पर जमकर नृत्य



किया। गरबों के अंतिम दिन हुआ जिसमें दिनों तक सराहनीय और से पुरस्कार देकर सम्मानित किया गया।

## तेरापंथ महिला मण्डल को राष्ट्रीय अधिवेशन में मिले 7 अवार्ड

दक्षिण भारत राष्ट्रमत  
dakshinbharat.com

चेन्नई। आचार्यश्री महाश्रमणजी के सान्निध्य में नंदनवन प्राण में 48वां राष्ट्रीय अधिवेशन राष्ट्रीय अध्यक्ष नीलम सेठिया के अध्यक्षता में सानंद संपन्न हुआ। चेन्नई से तेमम की अध्यक्ष लता पारख, निवर्तमान अध्यक्ष पुष्पा हिरण, मंत्री हेमलता नाहर, उपाध्यक्ष रीमा सिंघवी, प्रचार प्रसार मंत्री उषा धोखा, परामर्शक उषा बोहरा कुल छह सदस्यों ने इस अधिवेशन में भाग लिया। अधिवेशन के दौरान 2022-2023 के एक वर्षीय केंद्र द्वारा दिए गए करणीय



कार्यों का आकलन हुआ। इस दौरान चेन्नई महिला मंडल को 7 अवार्ड प्राप्त हुए। इस कार्यक्रम के दौरान समय-समय पर सभी चारित्र आत्माओं का मार्गदर्शन एवं प्रेरणा पाथेय प्राप्त हुआ। महिला मण्डल ने सभी चारित्रिक आत्माओं के प्रति कृतज्ञता के साथ चेन्नई की सभी बहनों एवं संपूर्ण तेरापंथ समाज, अनुदानदाताओं के मिले सराहनीय सहयोग के लिए आभार प्रकट किया। अधिवेशन के पश्चात चेन्नई में विराजित साध्वीश्री लावण्यश्रीजी एवं साध्वीश्री शिवमालाजी का मंगल आशीर्वाचन प्राप्त हुआ।



## इस मनुष्य भव को आत्म साधना में लगाकर परम सुख को प्राप्त करने के लिए आगे बढ़ना चाहिए

दक्षिण भारत राष्ट्रमत  
dakshinbharat.com

चेन्नई। यहां पुरुषवाक्य के एएनकेएम में विराजित श्री चैतन्यश्रीजी महाराज साहब ने अपने प्रवचन में बताया कि भगवान महावीर निर्वाण के अंतिम समय में भी मानव कल्याण के लिए अपने आप को समर्पित कर दिया अंतिम स्वांस तक मानव को अपने जीवन के स्वरूप को जानने के लिए 48

घंटे तक उपदेश दिया। आज उत्तराध्वन सुत्र के तीसरा अध्वयन की शुरुआत करते हुए चैतन्य श्री जी महाराज साहब ने बताया की चार बातें दुर्लभ से मिलती हैं मनुष्य भव, जिनवाणी श्रवण, धर्म पर श्रद्धा रखना तथा संयम में पराक्रम दिखाना इन चारों बातों को जो जीव अपना लेते हैं वह जिनशासन का आराधक बन जाता है। जन-जन का पूजनीय बनकर कम से कम भव में मोक्ष को प्राप्त कर लेता है परंतु आज सभी जीव अल्प सुख

चाहते हैं यही अल्प सुख अनंत काल का दुख बन जाता है और उस दुख को भोगने के लिए जन्म मरण की श्रृंखला बन जाती है आप सभी को मनुष्य भव मिला है उसम कुल मिला है परमात्मा प्रभु महावीर की जिनवाणी मिली है पांचो इन्द्रिय मिली है निरोगी काया मिली है तो उसका सदुपयोग करके संसार को सीमित करना चाहिए संसार का काम ना कभी पूरा हुआ और ना ही कभी पूरा होगा इसलिए इस मनुष्य भव को आत्म साधना में लगाकर

परम सुख को प्राप्त करने के लिए आगे बढ़ना चाहिए जो भी प्राणी परमात्मा के बताए रास्ते पर चलेगा तो उसका इस भव और पर भव में सुख ही सुख मिलेगा सुख सभी प्राणी चाहते हैं परंतु अज्ञानता वश दुख भोगने के लिए कर्म कर लेते हैं यही कर्म उनको दुर्गति में ले जाता है। आज की धर्म सभा में अनेक तपस्वियों ने प्रत्याख्यान लिए यह जानकारी पुरुषवाक्य संघ के अध्यक्ष विनयचन्द्र पावेचा ने दी।

## संसार का सुख अस्थायी और मोक्ष सुख स्थायी है : महासती धर्मप्रभा

दक्षिण भारत राष्ट्रमत  
dakshinbharat.com

चेन्नई। संसार का सुख अस्थायी है, और मोक्ष सुख स्थायी है। बुधवार साहूकारपेट जैन भवन में महासती धर्मप्रभा ने ओलीती तप पर श्रीपाल चरित्र का वाचन करते हुए साधना-आराधना करना वाले साधकों से कहा कि आत्मा संसार में पूर्व भव में किए गये पुण्य कर्म से ही जीवन में सुख प्राप्त करती है मनुष्य के पुण्य जन्म तक प्रबल तब तक उसका कोई बाल भी बांका नहीं कर सकता है। पुण्य से ही मनुष्य संसार में सुख प्राप्त करता है परन्तु संसार का सुख स्थायी नहीं है



असली सुख तो मोक्ष का है जो कभी नष्ट नहीं होने वाला है। और ईशान वस्तु और विषयों के सुख को स्थायी जानकर अज्ञान, मोह, माया

कषाय और लोभ में जीवन भर सुख की तलाश में दुःख भोगता है। लौकिक और भौतिक सुख स्थिर नहीं है सच्चा सुख आसक्ति को त्याग में है, कर्म के त्यागने में नहीं। कर्म से प्राप्त होने वाले फल के प्रति आसक्ति को त्यागने पर ही मनुष्य अपनी आत्मा को मोक्ष का सुख दिला सकता है। साध्वी स्नेहप्रभा ने श्रीमद उत्तराध्वय सुत्र के आठवें अध्याय अज्झयण कविलीय के पाठ का विवेचन करते हुए कहा कि मनुष्य अपने लोभ पर संतोष की लगाम लगाने पर ही जीवन में सुख और शांति प्राप्त कर सकता है यरना उसे जीवन में सुख और शांति की प्राप्ति नहीं मिलने वाली है। मनुष्य का लोभ और लालच ही उसके जीवन को नष्ट कर और आत्मा का पतन करवाता है।



## अखंड उपवास करने वाले तपस्वियों का हुआ सम्मान

दक्षिण भारत राष्ट्रमत  
dakshinbharat.com

चेन्नई। सीरवी समाज ट्रस्ट नंगनलूर मडिपकम वडेर के तत्वाधान में आईमाता वडेर प्राण में चल रहे नवरात्रि महोत्सव के तहत रविवार को होम अष्टमी के दिन वडेर में पूजा-अर्चना की गई। उसके बाद हवन का आयोजन किया गया। पंडित शैलेष गीरी के मार्गदर्शन में विधिविधान पूर्वक पूर्णाहुति की गई। नवरात्रि तपस्या

करने वाले 28 श्रद्धालुओं का समाज की ओर से सम्मान किया गया। संस्था के सचिव रत्नलाल राठोड़ ने बताया कि रात्रि में महिलाएं एवं बालिकाएं गुजराती वेशभूषा में डांडिया उत्सव में रास हर कोई कायल है। कई घंटों तक चले इस कार्यक्रम के अन्तर्गत पहले क्रम में बालक-बालिकाओं ने एक साथ डांडिया नृत्य किया। माताजी गुजराती एवं देशभक्ति के गीतों से गुंजांती धुनों पर वडेर में गरबा खेलने वालों की अपार भीड़

रही। वहीं बच्चों के सांस्कृतिक कार्यक्रम का आयोजन हुआ। सांस्कृतिक कार्यक्रम में समूह में बच्चों ने नृत्य समूह गान, फेस पेंटिंग, पोस्टर मैकिंग, एकल गान सहित कई कार्यक्रम में बच्चों ने बढ़-चढ़कर भाग लिया। इस कार्यक्रम में बच्चों को पुरस्कार दिया गया। इस अवसर पर संस्था के अध्यक्ष इंदराम सेंगचा, सचिव रत्नलाल राठोड़, कोषाध्यक्ष तेजाराम पंवार एवं नवयुवक मंडल महिला मंडल सहित समाज के अनेक गणमान्य मौजूद रहे।

## सम्यकदर्शन का अवतरण आत्मोन्नति की प्रथम सीढ़ी है : आचार्य उदयप्रभसूरी

दक्षिण भारत राष्ट्रमत  
dakshinbharat.com

चेन्नई। यहां क्लिपॉक जैन संघ में विराजित योगनिष्ठ आचार्य केशरसूरी समुदाय के वर्तमान गच्छाधिपति आचार्यश्री उदयप्रभसूरीजी ने नवपद आराधना के छठे दिन सम्यक् दर्शन के पवित्र दिन पर कहा कि सम्यक् दर्शन का अर्थ है सच्ची और परिपूर्ण श्रद्धा, सत्य तत्वों में गहरी आस्था, सही दृष्टि इत्यादि। जिनवाणी पर अटूट श्रद्धा होने पर ही जीव सम्यक्दर्शन का अनुभव कर सकता है और मिथ्यात्व से सावधान हो सकता है। ज्ञानी कहते हैं कि सम्यक्दर्शन के बिना सम्यक्ज्ञान, सम्यक्चरित्र संभव नहीं हो सकता। सम्यक्दर्शन का अवतरण आत्मोन्नति की प्रथम सीढ़ी है। सम्यक्दर्शन पद में चार श्रद्धा, दस विनय, पांच लक्षण सहित 67 गुण होते हैं, जो मोक्षमार्ग के आलंबन हैं। मोक्ष पद की प्राप्ति हेतु सम्यक्त्व होना ही चाहिए। सम्यक्त्व

के चार लक्षण अनुकंपा, आसक्ति, समता और संवेग बताए गए हैं। उन्होंने कहा शासन की स्थापना अर्हंत करते हैं। सिद्ध भगवंत हमारे लक्ष्य हैं, तो अर्हंत हमारे मार्ग हैं। गुणों में सबसे पहले सम्यक्दर्शन की आराधना होती है, सम्यक्ज्ञान की नहीं। ज्ञान न हो, श्रद्धा हो तो भी केवलज्ञान पा सकते हैं। ज्ञानी कहते हैं श्रद्धावान व्यक्ति अपने विचारों को प्राथमिकता नहीं देता बल्कि परमात्मा के विचारों को प्राथमिकता देता है। स्वयं के विचारों को प्राथमिकता देना तो श्रद्धा कम होती जाएगी। अनादिकाल से हमें गलत अभ्यास की आदत पड़ी हुई है। उन्होंने कहा जिस चीज को हम छोड़ते हैं, वह वापस आती है। भोगकाल में भी परमात्मा की सिद्धांत भूलना नहीं चाहिए। हम स्वार्थ के कारण जीवों की विराधना करते हैं। हमें जीवन के हर क्षेत्र में जगणा का पालन अवश्य करना चाहिए। अनित्य भावना को केवल भाना नहीं, जीवन में अपनाना चाहिए।



## जयगोपाल गारोडिया स्कूल में गणित एवं विज्ञान पर प्रदर्शनी

दक्षिण भारत राष्ट्रमत  
dakshinbharat.com

चेन्नई। जयगोपाल गारोडिया मैट्रिक एचआर सेकेंडरी स्कूल में विज्ञान और गणित के लिए एक उत्सव 'साइंटिया एंड मैथेमा कार्निवल' मनाया गया। इसका उद्घाटन बुधवार को मुख्य अतिथि

डॉ. एस. पांडियन, विजिलिंग प्रोफेसर आईआईटी मद्रास, प्रतिष्ठित वैज्ञानिक ने कार्यक्रम का उद्घाटन किया। सम्माननीय अतिथि केरुप में ग्रेटर चेन्नई कॉर्पोरेशन के अतिरिक्त आयुक्त डॉ. जे. राधाकृष्णन थे। इस मौके पर प्रबंध ट्रस्टी अशोक केडिया और सलाहकार संशुभ्रम ने विभिन्न प्रतियोगिताओं की जानकारी दी।

विज्ञान की अनेक प्रतियोगिता, गणित की प्रतियोगिताएं शामिल रही। प्रदर्शनी में चन्द्रयान एवं आदित्य 2 को प्रोजेक्ट किया गया। मिनी तारामंडल की व्यवस्था भी की गई। 10 से अधिक स्कूलों ने प्रदर्शनी में भाग लिया। प्रदर्शनी में 37 स्कूलों के 450 से अधिक विद्यार्थियों ने भाग लिया।

## नवरात्रि महोत्सव हर्षोल्लास के साथ मनाया

दक्षिण भारत राष्ट्रमत  
dakshinbharat.com

चेन्नई। सीरवी समाज ट्रस्ट नेरकुन्डम चेन्नई के तत्वाधान में शारदीय नवरात्रि महोत्सव धूम-धाम से हर्षोल्लास के साथ मनाया गया। संस्था के सचिव रमेशचन्द्र मुलेवा ने जानकारी दी कि इस शारदीय नवरात्रि महोत्सव को लेकर 15 अक्टूबर को सुबह श्रुभ मुहूर्त में श्री आई माताजी मन्दिर में घंट स्थापना की गई। इसके साथ प्रतिदिन नौ दिन रात्रि 10 बजे से सत्संग का आयोजन रखा गया। जिसमें स्थानीय भजन



गायकों द्वारा नौ दिन तक माताजी की आरती के साथ सभी देवी देवताओं के एक से बढ़कर एक मधुर भजनों की प्रस्तुतियां दी गईं। प्रतिदिन रात्रि सत्संग

आयोजन में संस्था के सभी भाईयों, माताओं, बहिनो, बालक, बालिकाओं ने भी समय पर आकर माताजी के चरणों में प्रणाम करके अपने एवं परिवार की

खुशहाली की कामना कर आशीर्वाद प्राप्त करने के साथ इस कार्यक्रम को सफल बनाने में सभी का सराहनीय सहयोग रहा। इस अवसर पर नौ दिन अखंड तपस्या

करने वाले भाइयों बहनों का संस्था की तरफ से मंगलवार को सुबह 11 बजे माला पहनाकर व शाल औद्धारक स्वागत करने के बाद मन्दिर में धूप आरती करने सभी तपस्वीयों को पारणा करवाया गया। इस मौके पर संस्था के भंवरलाल चोयल, लक्षाराम बर्फा, मंगलाराम पंवार, भंवरलाल मुलेवा, डवराराम बर्फा, रमेशचन्द्र मुलेवा एवं समाज के समस्त सदस्यों की उपस्थिति में स्वागत समारोह का आयोजन रखा गया। सचिव द्वारा धन्यवाद ज्ञापित के साथ नवरात्रि महोत्सव का समापन किया गया।

### स्वागत



बुधवार को चेन्नई हवाई अड्डे पर उत्तराखंड के मुख्यमंत्री पुष्कर सिंह धामी का स्वागत किया। जिसमें अवर लेंजेज सेल के इंजीनियर जयकुमार, भाजपा जिला सचिव पवन कुमार राजपुरोहित, प्रोटोकॉल बादाम चंद, राजस्थानी युवा मंडल के डॉ. विन शर्मा महिला मोर्चा की मालिनी शंकर ने मुख्यमंत्री का स्वागत किया। गौरतलब है कि मुख्यमंत्री एक बिजनेस सम्मित कार्यक्रम में यहां आए।